ଉ/ରଗୀରଥୁ ନେପ/କଙ୍କର 


ଚା 


ଓଡିଶାର ଅଦିବାସୀ 


କଳିଙ୍ଗ ଷ୍ୁଡ଼େଣ୍ଟସ୍‌ ଷ୍ଟାର 
ବିନୋଦ ବିହାରୀ, କଟକ - ୭୫୩ ୦୦୨ 

ବଣ୍ୟ 


G଼ିଶ/ର ଅ/ଦିବ/ସ?7 


6ଲେହଳ : 
ଭଉାଗୀରଥୁ୍‌ ନେପାକ 


ଅକ/ଶକ ; 

କାଳିଚରଣ ତ୍ରିପାଠୀ 
କଳିଙ୍ଗ ଷୁଡ଼ଣ୍ଟସ୍‌ ଷ୍ଟୋର 
ବିନୋଦ ବିହାରୀ, କଟକ - ୨ 


ଥମ ସଂସ୍କରଣ : ୨୦୦୧ 


a a 


ଜିଟିଫି.- 
ସୋ ହଂ ଗ୍ରାଫିକ୍ସ 
ବାଲୁବଜାର, କଟକ - ୨ 


ମୂଲ୍ୟ : ଟ ୨୫.୦୦ 

୮ ୭ ଓ ୪ xX ୫ 


ବିଷୟ 

ଆଦିମ ଅଧ୍ବାସୀ ବଣ୍ଡା 
ବଣ୍ଡାମାନଙ୍କର ଉପପତି 
ବଣ୍ଡାମାନଙ୍କର ଶ୍ରେଣୀ ବିଭାଗ 
ବଣ୍ଡାଗ୍ରାମ 

ବଣ୍ଡାଗାରେ ଅତିଥ୍‌ ଚର୍ଚ୍ଚା 
ବଣ୍ଡାମାନଙ୍କର ବାସଗୃହ 

ବଣ୍ଡା ଭାଷୀ 

ବଣ୍ଡାର ପବିତ୍ର ପୀଠ  ' ମୁଦୁଲିପଡ଼ା' 
ବଣ୍ଡାର ସାମାଜିକ ଜୀବନ 


. ସୀତାକୁଣ୍ଡ 
. ମୁଦୁଲିପଡ଼ାରେ ' ପାଟଖଣ୍ଡା' ପୂଜା ପର୍ବ 
. ବଣ୍ଡାମାନଙ୍କର ବେଶଭୂଷା 


ବଣ୍ଡାର ଅର୍ଥନୈତିକ ଜୀବନ 


. ବଣ୍ଡା ପାହାଡ଼ରେ “ଉଦ୍ୟାନ! 
: ବଣ୍ଡାର ହାଟ ପାଳି 
. ବଣ୍ଡା ପାଚେରୀ 


ପୃଷ୍ଠା 


୩1 ଓ ଓ 


୯ 
୧୧ 
୧୨ 
୧୩ 
୧୪ 
୧୬ 
୧୭ 
୧୮ 
୨୦ 
9୨9୨ 
୨୫ 
୨୫ 
୨୯ 

୧୭. 
୧୮. 


୧୯, 


ବଣ୍ଡାର ମୁଖ୍ୟ ଖାଦ୍ୟ ଓ ପାନୀୟ = 


ବଡ଼ଜଙ୍ଗର ବଣ୍ଡାର ଇଙ୍ଗର୍‌ସନ (ଧାଙ୍ଗଡ଼ା ବସା ) 


ଓ ସେଲ୍‌୍ନି ଡ଼ିଙ୍ଗୋ (ଧାଇ୍ଗଡ଼ି ବସା ) - 
ବଣ୍ଡାମୀନଙ୍କର ବିବାହ ପଦ୍ଧତି - 


ନାଚଗୀତରୁ ବିବାହ 

ବିଧବା ବିବାହ 

ବିବାହ ପାଇଁ କନ୍ୟା ମନୋନୟନ 
ଛାଡ଼ପତ୍ର 

ବୟସରେ କନ୍ୟା ବଡ଼ ବର ସାନ 

ବିବାହ ପ୍ରସଙ୍ଗ 

ପରିଦର୍ଶକ ଓ ବଣ୍ଡାପୂଅ ବୁଦାର ବିବରଣୀ 


. ବଣ୍ଡାନାରୀ IN 
. ବଣ୍ଡାପୁରୁଷ - 


. ବଣ୍ଡାର ଉଗ୍ର ସ୍ଵଭାବ 3 


ବଣ୍ଡା ନାଚ ଓ ଗୀତ = 


. ବଞ୍ଡାର ଶବ ସଂସ୍କାର = 


ଉପସଂହାର = 


୩୧ 


୩୨ 


୩୯ 
୪୧ 
୪୩ 
୪୪ 
୪୫ 
୪୬ 

ଆଦିମ ଅଧ୍ବାସୀ ବଣ୍ଡା 


ଅବିଭକ୍ତ କୋରାପୂଟ ଜିଲ୍ଲାର ଉତ୍ତର-ପଶ୍ଚିମ ଦିଗରେ ମାଛକୁଣ୍ଡ ନଦୀ 
ବୋହି ଯାଉଛି । ଏହା ଓଡ଼ିଶା ଓ ଆନ୍ଧ୍ରପ୍ରଦେଶର ସୀମାକୁ ଚିହ୍ନଟ କରୁଛି । 
ଅବିଭକ୍ତ କୋରାପୂଟ ଜିଲ୍ଲାରୁ ନୂତନ କରି ଗଠନ କରାଯାଇଥ୍‌ବା ମାଲ୍‌କାନୁଗିରି 
ଜିଲ୍ଲାରେ ବଣ୍ଡା ପର୍ବତମାଳା ବିଦ୍ୟମାନ| ଏଇଠି ପୃଥ୍ବୀର ଆଦିମତମ ବନବାସୀ 
ବଣ୍ଡାମାନେ ବସବାସ କରନ୍ତି। ବଞ୍ଡାମାନଙ୍କର ନାମ ଅନୁସାରେ ପର୍ବତମାଳାର 
ନାମ ବଣ୍ଡା ପର୍ବତମାଳା ବୋଲି ପରିଚିତ । 


ବଣ୍ଡା! ଅଥ ଲଙ୍ଗଳା ମଣିଷ । ବଣ୍ଡା ନରନାରୀମାନେ ପ୍ରାୟତଃ ଲଙ୍ଗଳା 
ରହନ୍ତି। ଏମାନଙ୍କ ଶରୀରର ବିଚିତ୍ର ବେଶଭୂଷା ଓ ଅଦୃଭୂତ ଜୀବନଯାତ୍ରା ଯୋଗୁଁ 

PD) 
ଏମାନେ ଆଧୁନିକ ସଭ୍ୟ ଓ ଶିକ୍ଷିତମାନଙ୍କ ଚକ୍ଷୁରେ ରହସ୍ୟମୟ ହୋଇ 
ରହିଛନ୍ତି । 

ଏବେ ନବଗଠିତ ମାଲକାନଗିରି ଜିଲ୍ଲାରେ ଖଇରପୂଟ ପଞ୍ଚାୟତ ସମିତି 
ବା ଖଇରପୁଟ ବ୍ଲକ୍‌ ଅବସ୍ଥିତ | ଏହି ପଞ୍ଚାୟତ ସମିତିରେ ମୁଦୁଲିପଡ଼ା ଏବଂ 
ଅଣ୍ଡରୀହାଲୁ ବା ଅଣ୍ଡାହଲି ନାମକ ଦୁଇଟି ଗ୍ରାମପଞ୍ଚାୟତ ଅଛି । ଏହି ଦୁଇ 
ଗ୍ରାମପଞ୍ଚାୟତ ଅଞ୍ଚଳରେ ଅବସ୍ଥିତ ବତିଶିଟି ଗ୍ରାମରେ ବଣ୍ଡା ବନଜାତିମାନେ 
ବସବାସ କରୁଥ୍ବାର ଦେଖାଯାଏ | ଏମାନେ ଏକାଠି ନରହି ବିକ୍ଷିପ୍ତ ଭାବରେ 
ରହିଥାନ୍ତି 

ଏମାନଙ୍କର ମୋଟ ଜନସଂଖ୍ୟା ୧୯୬୧ ମସିହା ଜନଗଣନା 
ଅନୁସାରେ ୪,୬୭୭ ଥୁଲା | ମାତ୍ର ୧୯୭୧ ମସିହା ଜନଗଣନା ଅନୁଯାୟୀ 
ଏମାନଙ୍କ ସଂଖ୍ୟା ବୃଦଧିପାଇ ହେଲା ୫,୩୩୮ ! ତନ୍ମତ୍ରୁ ୧୬୬୦ ପୁରୁଷ ଓ 
୧୬୭୮ ସ୍ତ୍ରୀ । କିନ୍ତୁ ୧୯୯୧ ମସିହା ଜନଗଣନା ଅନୁଯାୟୀ ବଣ୍ଡାମାନଙ୍କର 
ସଂଖ୍ୟା ୪୭୦୭ ବୋଲି ଜଣାଯାଇଛି । ଏଥ୍‌ରୁ ଜଣା ଯାଉଛି ଯେ, ବଣ୍ଡା 
ବନଜାତିର ସଂଖ୍ୟା କ୍ରମେ ହ୍ଵାସ ପାଉଛି । 


ସଂଖ୍ୟାରେ ଏମାନେ ଉଣା ହେଲେ ମଧ୍ଯ ପୂର୍ବ ସଂସ୍କାର ଓ ପରମ୍ପରାକୁ 
ଛାଡ଼ି ନାହାନ୍ତି । ପ୍ରାଚୀନ ସଂସ୍କ ତିକୁ ବଜାଇ ରଖ୍‌ଛନ୍ତି । 

ବଣ୍ଡାମାନେ ମୁଣ୍ଡା ଶ୍ରେଣୀୟ | ଗଦବା ଦିଦାୟୀ ଓ ପରେଙ୍ଗାମାନଙ୍କ ଭାଷା 
ଓ ସାମାଜିକ ପରମ୍ପରା ସହିତ ବଣ୍ଡା ବନଜାତିର ଭାଷା ଓ ସାମାଜିକ ପରଞ୍ଚରାର 
ସାମଞ୍ଜସ୍ୟ ଥ୍ବାର ଦେଖାଯାଏ। କିନ୍ତୁ ବଣ୍ଡା ବନଜାତିର ଲୋକମାନଙ୍କ ବ୍ୟତୀତ 
ଅନ୍ୟମାନେ ମିଶ୍ରିତ ସଭ୍ୟତା ଅନୁସରଣ କରୁଛନ୍ତି । 


ବଣ୍ଡା ଲୋକଙ୍କର ଚାଷ, ଲୁଗାବୁଣା, ମାଂସ ପାଇଁ ଗୋମେଷାଦି ପାଳନ 
ଆଦି ପ୍ରତି ଯାବତୀୟ ଜିନିଷରେ ଆଦିମ ସଭ୍ୟତାର ସୂଚନା ମିଳିଥାଏ ! 


ବଣ୍ଡୀମାନଙ୍କର ଇଲାକା ପ୍ରାୟ ତିନିଶହ ବର୍ଗମାଇଲ ପର୍ଯ୍ୟନ୍ତ ପରିବ୍ୟାପ୍ତ 
ଏହାର ଦକ୍ଷିଣ ଦିଗରେ ଓଡ଼ିଶା ଆନ୍ଧ୍ର ସୀମା ନିର୍ବାରକ ମାଛକୁଣ୍ଡ ନଦୀ, ଦକ୍ଷିଣ 
ପଶ୍ଚିମରେ ମାଲ୍‌କାନଗିରିର ସମତଳ ଅଞ୍ଚଳ, ଉତ୍ତରକୁ ଜୟପୂରର ସମତଳ 
ଅଞ୍ଚଳମାନ ରହିଅଛି। 

୭ 
 ବଣ୍ଡାମାନେ ଅତ୍ୟନ୍ତ ସ୍ଵାଧୀନ ଚେତା । ଏମାନେ ବାହାର ପ୍ରଭାବକୁ 
ବରଦାସ୍ତ କରନ୍ତି ନାହିଁ | ଏମାନେ ବଣ୍ଡା ପର୍ବତର ସ୍ଵାଧୀନ ମଣିଷ । 


ଅନ୍ୟକାହାରିର ଆଦେଶ ମାନିବା ବା ଗୋଲାମୀ କରିବା ଏମାନଙ୍କ 
ଜାତକରେ ନାହି । ନିଜ ଇଚ୍ଛା ଅନୁସାରେ ଚଳନ୍ତି ଓ ଚଳପ୍ରଚଳ ହୁଅନ୍ତି । ମନକୁ 
ନ ପାଇଲେ ମୁହଁ ମୋଡ଼ି ଦିଅନ୍ତି । 


ବଣ୍ଡା ନରନାରୀମାନେ ବଣ୍ଡାପର୍ବତକୁ ଭାରି ଭଲ ପାଆନ୍ତି। ବଣ୍ଡା ପର୍ବତ 
ଛାଡ଼ି ଆଉ କୁଆଡ଼େ ଯିବାକୁ ପସନ୍ଦ କରନ୍ତି ନାହିଁ । ବଣ୍ଡା ପର୍ବତର ମାଟି 
ସେମାନଙ୍କ ପାଇଁ ସ୍ଵର୍ଗ। ବଣ୍ଡା ପର୍ବତର ଗଛଲତା, ସେମାନଙ୍କର ପ୍ରିୟ ସହଚର | 
ବଣ୍ଡାପର୍ବତର ଜୀବଜନ୍ତୁ ସେମାନଙ୍କର ଅତି ଆପଣାର । ବଣ୍ଡାପର୍ବତର ସୂର୍ଯ୍ୟ, 
ଚନ୍ଦ୍ର ତାରା, ପାଣି, ପବନ, ବର୍ଷା ଓ ଆଲୁଅ, ଅନ୍ଧାର ସବୁକିଛି ସେମାନଙ୍କର 
ଅତିପ୍ରିୟ । ତାରି ଭିତରେ ସେମାନେ ଜନ୍ମ ହୁଅନ୍ତି । ତାରି ଭିତରେ ହସିଖେଳି, 
ନାଚିକୁଦି ମଉଜରେ ରହନ୍ତି। ତା'ରି ଭିତରେ ମାଛମାରି, ଶିକାର କରି, ଫସଲ 
ଉପପଜାଇ, ସଳପ ଖାଇ ଜୀବନ ବିତାଇ ଦିଅନ୍ତି । ସେମାନେ ବିଶ୍ଵାସ କରନ୍ତି 
ଯେ ମରିଗଲେ ପୁଣି ସେହି ବଣ୍ଡା ପର୍ବତରେ ଜନ୍ମ ହେବେ । ଅଧା ସ୍ବପ୍ନକୁ ପୂରା 
କରିବେ । 


4) 
ବଣ୍ଡାମାନଙ୍କର ଉତ୍ପତ୍ତି 


ବଣ୍ଡାମାନଙ୍କର ଉତ୍ପଭି ସଂପର୍କରେ ଗବେଷକମାନେ ଭିନ୍ନ ଭିନ୍ନ ମତ 
ଦେଇଥାନ୍ତି। ତହିଁରୁ ଗୋଟିଏ ମତ ହେଲା, ଅବିଭକ୍ତ କୋରାପୂଟ ଜିଲ୍ଲାର ଗଦବା 
ସଂପ୍ରଦାୟର ଏକ ନିକଟତମ ସଂପ୍ରଦାୟ ବଣ୍ଡା | ଏହି ବଣ୍ଡାମାନଙ୍କ ପରମ୍ପରା ଓ 
ସଂସ୍କୃତି ସଙ୍ଗରେ ଗଦବା ସଂସ୍କୃତି ଓ ପରମ୍ପରାର ସାମଞ୍ଜସ୍ୟ ରହିଛି । 


ଗଦବା ସଂପ୍ରଦାୟ ତିନି ଭାଗରେ ବିଭକ୍ତ ହୋଇଛନ୍ତି । ଯଥା : ବଣ୍ଡା 
ଗଦବା, ବଡ ଗଦବା ଏବଂ ପରେଙ୍ଗା ଗଦବା ! ପାଶ୍ଚାତ୍ୟ ବିଦ୍ଧାନ ହେଣ୍ଡର୍‌ସନ୍‌ 
ଏବଂ ଅରଷ୍ଟନ୍‌ ବଣ୍ଡାମାନଙ୍କୁ ˆ ପଦଜା ? ବୋଲି ମତ ଦେଇଛନ୍ତି । ବଣ୍ଡାମାନେ 
ଗଦବା ସଂପ୍ରଦାୟର ଅଂଶବିଶେଷ ବୋଲି ସେମାନଙ୍କ ମତ । I 

ବଣ୍ଡା ସୃଷ୍ଠି ମିଥ୍‌ 

ବଣ୍ଡାଜାତିର ସୃଷ୍ଠି ସମ୍ବନ୍ଧରେ ' 'ଚିଳନପୁଟ  ' ଗ୍ରାମର ଗଦବା ସଂପ୍ରଦାୟ 
ମଧ୍ଯରେ ଏକ ଲୋକକଥାର ପ୍ରଚଳନ ଅଛି | ତାହା ହେଲା, ପଦୁମ ଗଦବା 
ଏବଂ ତାର ସ୍ତ୍ରୀ ଆଞ୍ଚପୂଟ ନାମକ ଏକ ଗ୍ରାମରେ ବସବାସ କରୁଥ୍‌ଲେ । 
ସେମାନଙ୍କର ପାଞ୍ଚଟି ବିବାହିତ ପୂତ୍ର ଥ୍‌ଲେ। ଅନେକ ବର୍ଷ ବ୍ୟବଧାନରେ ପଦ୍ରମ୍‌ 
ଗଦବାର ସ୍ତ୍ରୀ ଆଉ ଏକ ପୁତ୍ର ସନ୍ତାନ ଲାଭ କଲା | ତାର ସ୍ତ୍ରୀର ପ୍ରସୂତି କାଳରେ 
ପଦୁମ୍‌ ଛୁଆର ନାହିଟିକୁ ନେଇ ˆ ବାଉଲି ଡଙ୍ଗର” ? ନାମକ ଏକ ପାହାଡ଼ ତଳେ, 
ଏକ ପଥର ପାଖରେ ପୋତିଦେଲା । ସେହି ନାହି ମଧ୍ଯରୁ ଗୋଟିଏ ପୁଅ ଓ 
ଗୋଟିଏ ଝିଅ ଜନ୍ମ ଲାଭ କଲେ | ସେହି ପାହାଡ଼ରେ ଛଅମାସ ପର୍ଯ୍ୟନ୍ତ ଛୁଆ 
ଦୁଇଟି ବଞ୍ଚ୍‌ ରହିଲେ | 

ଦିନେ ପଦୁମ୍‌ ଗଦବା ଏବଂ ତାର ସ୍ତ୍ରୀ ସେହି ବାଟ ଦେଇ ଗଲାବେଳେ 
ଛୁଆ ଦୁଇଟିକୁ ଦେଖ୍ଲେ। ସେମାନେ ଭାବିଲେ ଛୁଆ ଦୁଇଟି ଆମରି ବଂଶଧର | 
କିନ୍ତୁ ଏମାନେ ବଣ ଜଙ୍ଗଲରେ ବଢ଼ିଛନ୍ତି ¦ ତେଣୁ ଏମାନଙ୍କୁ ଆମେ ବଣ୍ଡାବୋଲି 
ଡାକିବା । 


ସେ ଦିନ ପଦୁମ୍‌ ଓ ତାର ସ୍ତ୍ରୀ ଛୁଆ ଦୁଇଟିକୁ ସଙ୍ଗରେ ନ ନେଇ ବଣରେ 
ଛାଡ଼ି ଦେଇଗଲେ । ସେହି ଛୁଆ ଦୁଇଟି ଲାଳନପାଳନ ବିନା ସେଠାରେ ବଢ଼ିବାକୁ 
ଲାଗିଲେ। କାଳକ୍ରମେ ସେ ଦ୍ରହିଁଙ୍କର ବଂଶ ବୃଦ୍ଧି ହେଲା ଏବଂ ସେମାନଙ୍କ ବଂଶକୁ 
ବଣ୍ଡା କୁହାଗଲା | 


ତ 
ବଣ୍ଡାମାନଙ୍କର ଶ୍ରେଣୀ ବିଭାଗ 


ବଣ୍ଡାମାନେ ତିନି ଶ୍ରେଣୀରେ ବିଭକ୍ତ | ତାହା ହେଲା, ବଡ଼ ଜଙ୍ଗର ବଞ୍ଡା, 
ଗଦବା ପ୍ରଭାବିତ ବଣ୍ଡା ଓ ସମତଳ ଅଞ୍ଚଳର ବଣ୍ଡା | 

ବଡ଼ଜଙ୍ଗର ଶ୍ରେଣୀୟ ବଣ୍ଡାମାନେ ଉଚ୍ଚ ପାର୍ବତ୍ୟ ଅଞ୍ଚଳରେ ବାସ କରନ୍ତି 
ଏମାନେ ପୂବକାଳରେ ବାରଟି ଜନବସତି ବା ବଣ୍ଡା ପଲ୍ଲୀ ସ୍ଥାପନ କରିଥୁଲେ | 

ମୁଦୁଲିପଡ଼ା ଏହି ବାରଟି ବଣ୍ଡା ପଲ୍ଲୀର ମୁଖ୍ୟ ପଲ୍ଲୀ । ଏମାନଙ୍କ ଆବିଭାବ 
ସମ୍ପର୍କରେ କୌଣସି ସଠିକ୍‌ ବିବରଣୀ ମିଳେ ନାହିଁ। ସୁଉଚ୍ଚ ପାର୍ବତ୍ୟ ଉପତ୍ୟକାର 
ଦୁର୍ଗମ ଓ ଦୃର୍ଭେଦ୍ୟ ଗିରିଗୁହା ମଧ୍ୟରେ ହଜାର ହଜାର ବର୍ଷ ଧରି ଏମାନେ 
ବସବାସ କରି ଆସୁଛନ୍ତି । ଏମାନଙ୍କର ସ୍ଵଭାବ ଉଗ୍ର ଓ ହିଂସ୍ର ଅଟେ । ସାମାନ୍ୟ 
କଥାରେ ଏମାନେ ଉନ୍ମତ୍ତ ହୋଇ ମଣିଷ ମାରି ପକାନ୍ତି ¦ ମଣିଷ ମାରି ଜେଲ୍‌ 
ଯିବାକୁ ଏମାନଙ୍କର ଭୟ ନଥାଏ । ସେମାନେ ଯାହା ଠିକ୍‌ ବୋଲି ଭାବନ୍ତି, 
ତାହା ହିଁ କରି ପକାନ୍ତି ତାଙ୍କୁ ଯିଏ ରଗାଇଲା, ସେ ହେଲା ଦୋଷୀ । ମଣିଷ 
ମାରି ଜେଲ୍‌କୁ ଗଲାବେଳେ ବଣ୍ଡା ଲୋକମାନେ ଅପରାଧୀକୁ ଭୋଜିଭାତ ଦେଇ 
ଜେଲ୍‌କୁ ପଠାଇଥାନ୍ତି । 


ବଣ୍ଡାମାନେ ସିନ୍ଦିବୋର ଚଉତରାରେ ବସି ଯାହା ନିଷ୍ପଭି ନିଅନ୍ତି ତାହା 
ସମସ୍ତେ ମାନି ନେବାକୁ ବାଧ୍ଯ ହୁଅନ୍ତି । ମଣିଷ ମାରିବା ପରେ ହତ୍ୟାକାରୀ ଦୁଇ 
ମୁଣ୍ଡ ବଳଦ ଓ କିଛି ମଦ ଗା ବାଲାଙ୍କୁ ଦେଇଥାଏ । ପୁଣି ମୃତ ପରିବାର ଲୋକେ 
ମଧ୍ଯ ଅନୁରୂପ ଦୁଇ ମୁଣ୍ଡ ବଳଦ ଓ ମଦ ଗାଁ ବାଲାଙ୍କୁ ଦିଅନ୍ତି। ମଦମାଂସ ଖାଇବା 
ପରେ ଗାବାଲା ମୁର୍ାରକୁ ଡାକ୍ତରୀମାଇନା ପାଇଁ ଡାକ୍ତରଖାନାକୁ ବୋହି 
ନେଇଥାନ୍ତି । ଏହା ହିଁ ଆଦିମ ବଣ୍ଡା ବନଜାତିର ପରମ୍ପରା ! 


ଦ୍ବିତୀୟ ଶ୍ରେଣୀର ବଣ୍ଡା ହେଉଛନ୍ତି ଗଦବା ପ୍ରଭାବିତ ବଣ୍ଡା ! ଏମାନଙ୍କ 
ଚାଲିଚଳଣ ଓ ବସତିମାନ ମଧ୍ଯ ଗଦବା ବନଜାତି ଦ୍ଵାରା ପ୍ରଭାବିତ । ଏହି 
ଶ୍ରେଣୀର ବଣ୍ଡାଲୋକମାନେ ଅବୋଧ ଓ କୌତୃହଳ ଉଦ୍ଦୀପକ | 

ତୃତୀୟ ଶ୍ରେଣୀର ବଣ୍ଡାମାନେ ପ୍ରାୟ ସମତଳ ଅଞ୍ଚଳରେ ବାସ କରିଥାନ୍ତି । 
ବଣ୍ଡା ପାହାଡ଼ର ପଶ୍ଚିମାଂଶରେ ଏମାନଙ୍କର ବସତି ରହିଛି । 


ତଃ 
ବଣ୍ଡା ଗ୍ରାମ 


ପ୍ରକୃତିର ବର୍ଣ୍ଣାଢ୍ୟ ପରିବେଶ ବଣ୍ଡା ଗ୍ରାମମାନଙ୍କୁ ସୁନ୍ଦର କରିଥାଏ । 
ବଣ୍ଡା ପାହାଡ଼ର ମଝିରେ ମଝିରେ ଆମ୍ଭ ଓ ପିଜ୍ରଳି ବଣ ଦେଖାଯାଏ । ଏହି 
ଆମ୍ଭ, ପିଜୁଳି ବଣ ଉହାଡ଼ରେ ଏମାନେ ବସତି ସ୍ଥାପନ କରି ରହିଥାନ୍ତି । 

ବଣ୍ଡା ବସତିମାନଙ୍କରେ ଚଳପ୍ରଚଳ ପାଇଁ ସାଧାରଣ ରାସ୍ତା ନଥାଏ । 
ବଣ୍ଡା ବସତିର ଘର ଗୁଡ଼ିକ ଇତସ୍ତତଃ ଭାବରେ ନିର୍ମିତ ହୋଇଥାଏ । ଘର 
ଚାରିପଟେ ବାଉଁଶର ବାଡ଼ ଥାଏ। ଗ୍ରାମର ଚତୁଃପାର୍ଶ୍ଵରେ କଦଳୀ ଓ ଜଡ଼ାଗଛର 
ବଣ ଦେଖାଯାଏ । ପୁଣି ତାରି ଭିତରେ ବାଇଗଣ ଗଛର ବଗିଚା । ଟିକିଏ ତଳକୁ 
ଗଲେ ପାହାଡ଼ର ଝରଣା ଉପକଣ୍ଠରେ ଧାନ କିଆରୀମାନ ଦେଖ୍ବାକୁ ମିଳେ | 
ଗାଁ ଭିତରେ ବା ଗୀ ମୁଣ୍ଡରେ ବଣ୍ଡାମାନଙ୍କର ସର୍ବସାଧାରଣ ଘର ସିନ୍ଦିବୋର 
ଅବସ୍ଥିତ | ବଣ୍ଡାମାନଙ୍କର ଗ୍ରାମଦେବତା ‹ହୁଣ୍ଡି ଏହି ସର୍ବସାଧାରଣ ଘର 
ପାଖରେ ପ୍ରତିଷ୍ଠା ହୋଇଥାଆନ୍ତି । 


ବଣ୍ଡାପାହାଡ଼ ଉପରେ “ଉପର ବଣ୍ଡା'ର ଗୀ । ବେଳେବେଳେ 
ଶୀତରତୁରେ ଏହି ପାହାଡ଼ ଉପରେ ଥବା ଡେଙ୍ଗା ଗଛଗୁଡ଼ିକର ଆଗ୍ରଭାଗକୁ 
ତୁଷାରକଣାମାନ ଆଛ୍ାଦିତ କରିଥ୍ବାର ଦେଖାଯାଏ । ସେତେବେଳେ ପାହାଡ଼ର 
ଦୃଶ୍ୟ ଅତ୍ୟନ୍ତ ମନୋହର ଦେଖାଯାଏ । 


ଗୀର ସାଧାରଣ ସ୍ଥାନର ନାଁ ସିନ୍ଦିବୋର | ଏଠାରେ ଗୀର ମୁଖ୍ଆମାନେ 
ବସି ସଭାକରନ୍ତି । ସ୍ଥାନଟି ଗୋଟିଏ ଅର୍ବଚନ୍ଦ୍ରାକୃତି ପଥର ଚଟାଣ ଉପରେ 
ଅବସ୍ଥିତ । ଖଣ୍ଡ ଖଣ୍ଡ ପଥର ପକାଇ ସମତଳ କରାହୋଇଛି । ଗୋଲେଇ 
ଧାରରେ ଲମ୍ବାଳିଆ ପଥର ସବୁ ବାଡ଼ ରୂପେ ଦିଆଯାଇଛି । ସେଠାରେ 

ବଣ୍ଡାମାନେ ଆଉଜି ବସନ୍ତି । ଅନେକେ ଏଇ ଠିଆ ପଥର ଉପରେ ମଧ୍ଯ ବସି 
ପଡ଼ନ୍ତି । ପ୍ରତ୍ୟେକ ବର୍ଷ ଦିଆଲି ( ଦୀପାବଳୀ) ଦିନ ବଡ଼ ବଡ଼ିଆଙ୍କ ନାରେ 
ଖଣ୍ଡେ ଲେଖାଏ ନୂଆ ପଥର ସେଇଠି ପକାଇ ଵିଆହୁଏ । ଅନ୍ୟ ସମୟରେ 
ବୃଢ଼ା, ବୁଢ଼ୀ, ପିଲା ଆଦି ବସି ସେଠାରେ ଗପସପ କରନ୍ତି । 

ଆଗେ ବଣ୍ଡା ଗାମାନଙ୍କରେ ଧାଙ୍ଗଡ଼ା ବସା (ଇଙ୍ଗର୍‌ସିନ୍‌) ଓ ଧାଟିଡ଼ୀ 
ବସା ( ସେଲାନି ଡ଼ିଙ୍ଗୋ ) ଥ୍ଲା |! ଅବିବାହିତ ଝିଅ ପୁଅମାନେ ସେଇଠି 
ରହୁଥ୍ଲେ । ଏବେ ତାହା ଆଉ ନାହିଁ । ଏବେ ଗାର ବୟସ୍କା ବିଧବା ଘରେ 
ଅବିବାହିତ ଯୁବତୀଙ୍କ ଶିକ୍ଷାଦୀକ୍ଷା, ବସାଉଠା ସବୁ ହେଉଛି ¦ 


ବଣ୍ଡାମାନେ ନିଜର ଗ୍ରାମକୁ ଅତି ପବିତ୍ର ବୋଲି ମନେ କରନ୍ତି । ନିଜ 
ଗାରେ ହିଁ ସର୍ବାଧ୍କ ନିରାପତ୍ତା ଓ ସୁଖଶାନ୍ତି ମିଳେ ବୋଲି ସେମାନେ ଗା ଛାଡ଼ି 
ଅନ୍ୟ କୁଆଡ଼େ ଯିବାକୁ ଭଲ ପାଆନ୍ତି ନାହିଁ 


4) 
ବଣ୍ଡାଗାରେ ଅତିଥ ଚଙ୍ଟା 
ଆଗେ ଦଣ୍ଡାଗ୍ରାମକୁ ଅତିଥ୍‌ ଆସିଲେ ସେମାନଙ୍କ ଚଚ୍ଚୀ କରିବା ପାଇଁ 
ବଣ୍ଡାମାନେ ପରସ୍ତର ମଧ୍ଯରେ ଦାୟିନ୍ନ ବଣ୍ଟନ କରି ନେଉଥୁଲେ । ଗ୍ରାମର 
ବଡ଼ନାୟକ /ବଡ଼ନାୟୁକ ଚାଲାନ୍‌ର ସାହାଯ୍ୟରେ ଅତିଥୁ ସେବାରେ ମୁଖ୍ୟ 
ଭୂମିକା ଗ୍ରହଣ କରୁଥ୍‌ଲେ | ଧାଙ୍ଗରା ମାଝିର ଦାୟିତ୍ଵ ଥ୍ଲା ଅତିଥ୍‌ଙ୍କ ପାଇ 


ଜାଳେଣି କାଠ ଓ ପାଣି ସଂଗ୍ରହ କରିବା | ଜିର୍‌ସାନିର କାମ ଥୁଲା ଜିନିଷପତ୍ର 
ବୋହିବା | 


ଏହିପରି ଭାବରେ ଗା ଲୋକମାନେ ଅତିଥ୍‌ ଚର୍ଚା ପାଇ ନିଜ ନିଜ ଭିତରେ 
ଦାୟିତ୍ ବାଣ୍ଟି ନେଉଥ୍‌ଲେ। କିନ୍ତୁ ଏବେ ଆଉ ପୂର୍ବପରି ଆଗ୍ରହ ଦେଖାଯାଉନାହିଁ । 
ଆଗନ୍ତୁ କମାନଙ୍କ ପ୍ରତି ବଣ୍ଡାମାନଙ୍କର କୌଣସି ଆଗ୍ରହ ନଥୁଲୀ ପରି 
ଜଣାପଡ଼ୁଛି | ଅତିଥ୍‌ ଚଢୀରେ ଶିଥ୍ଳତା ଦେଖାଦେଇଛି । 


ଓ - 

୧୨ 
ବଣ୍ତାମାନଙ୍କର ବାସଗୃହ 


ବଣ୍ଡାମାନେ ସେମାନଙ୍କ ବାସଗୃହ ସାମନାରେ ସାଧାରଣତଃ ବାଡ଼ 
ବେଢ଼ାଇଥାନ୍ି । ଡ଼ାଳପତ୍ରରେ ମାଟି ଓ ଗୋବର ଲିପି ଘରର କାନ୍ଧ ତିଆରି 
କରନ୍ତି । କେତେକ ଘରର କାନ୍ଥ ମାଟିରେ ତିଆରି ହୋଇଥାଏ | ଘରର 
ଚାଳଗୁଡ଼ିକ ଡାଳପତ୍ର ବା ଛଣରେ ଛପର କରାଯାଇଥାଏ | ଘର ଆଗରେ 
ବାରଣ୍ଡା ଥାଏ 1 ଏହି ବାରଣ୍ଡାରେ ସେମାନେ ଶୁଅନ୍ତି, ବସନି, ମସିଣା ବୁଣନ୍ତି, 
ଢ଼ିଙ୍କି ବସାଇ ଧାନ କୁଟନ୍ତି, ଧାନ ପାଛୁଡ଼ନ୍ତି ଓ ଆହୁରି କେତେ କଣ କାମ 
କରିଥାନ୍ତି । 

ବଣ୍ଡାମାନଙ୍କର ପ୍ରାୟ ଦୁଇଟି ଘରଥାଏ | ଦୁଇଟି ଘର ମଧ୍ଯରୁ ଗୋଟିକରେ 
ରନ୍ଧାବଢ଼ା ଓ ଶୋଇବା ବ୍ୟବସ୍ଥା ହୋଇଥାଏ | ଅନ୍ୟ ଘରଟିରେ ଖାଦ୍ୟଶସ୍ୟ 
ରଖାଯାଏ ! ଭିତର ଘରେ ଇଷ୍ଟଦେବୀ ସ୍ଥାନ ପାଇଥାନ୍ତି । ଘର ଚାଳତଳେ 
ଭାଡ଼ିଥାଏ ! ଭାଡ଼ି ଭିତରେ ସବୁଦିନ ବ୍ୟବହାର ପାଇଁ ସାମାନ ସବୁ ରଖାହୁଏ । 
ଘର ଦୁଆର ମୁହଁରେ କାଠ କବାଟ ଲଗାଯାଇଥାଏ ଘର ଭିତର କାନ୍ଧକୁ ଲଗାଇ 
ଉଚ୍ଚପିଣ୍ଡା ତିଆରି ହୋଇଥାଏ । 


ଘରର ଜିନିଷ ଭିତରେ ନିତ୍ୟ ବ୍ୟବହାର୍ଯ୍ୟ ବାସନ ଓ ଅନ୍ୟାନ୍ୟ 
ଘରକରଣା ଜିନିଷ ଯଥା- ଧନୁ, ତୀର, ଟାର୍ଗିଆ, କୋଦାଳ, ଦାଆ, ମାଛମରା 
ଜାଲ ଇତ୍ୟାଦି ଦେଖବାକୁ ମିଳିଥାଏ | 


ବଣ୍ଡା ପାହାଡ଼ର ଶିଖର ଦେଶରେ ବଣ୍ଡାର ଗା ଓ ଘର ଅବସ୍ଥିତ ପାହାଡ଼ 
ଉପରେ ଖରା କାଟେ ନାହିଁ। ଝାଳ ବୁହେ ନାହିଁ କିନ୍ତୁ ଶୀତ ଦିନରେ ଅଜାଡ଼ି 
ହୋଇପଡ଼େ କୁହୁଡ଼ି ମିଶା କନକନିଆ ହାଡ଼ଭଙ୍ଗା ଶୀତ | 


ବଣ୍ଡାମାନଙ୍କର ବାସଗୃହଗୁଡ଼ିକ ବଣୁଆ ଘାସରେ ଛପର ହୁଏ । 
ଘରଗୁଡ଼ିକର ଲନ୍ବ ଓସାର ପ୍ରାୟ ପାଞ୍ଚ ଫୁଟରେ ପାଞ୍ଚ ଫୁଟ | ଓଳି ତଳୁ ଚାଳ 
ମଥାନର ଉଚ୍ଚତା ପ୍ରାୟ ତିନି ଚାରି ଫୁଟ ହେବ । ସାଧାରଣତଃ ଘରର 
ଚଟାଣଗୁଡ଼ିକ ବାହାର ଚଟାଣ ଅପେକ୍ଷା ନିମ୍ନରେ ଥାଏ | ଗାର ସବୁ ଘର ଗୋଟିଏ 
ଦିଗକୁ ମୁହଁ କରି ତିଆରି ହୁଏ ନାହିଁ । ବିଭିନ୍ନ ଘର ଭିନ୍ନ ଭିନ୍ନ ଦିଗକୁ ମୁହଁକରି 
ତିଆରି ହୋଇଥାଏ | 

୧୩ 

ପ୍ରତ୍ୟେକ ପରିବାର ସେମାନଙ୍କ ପାଇ ଗୋଟିଏ ଗୋଟିଏ ସ୍ଵତନ୍ତ୍ର ଘର 
ତିଆରି କରିଥାନ୍ତି। ସେ ଘରର କୌଣସି ବୈଶିଷ୍ଟ୍ୟ ନଥାଏ | ବାଉଁଶ ବା ଡାଳପତ୍ର 
ଉପରେ ଝାଟିମାଟିର କାନ୍ଷ କରାଯାଇଥାଏ | କାନ୍୍ର କଡ଼େ କଡ଼େ କାଠର ଖମ୍ବ 
ପୋତା ଯାଇଥାଏ | ଘରର ଛାତ ଏଇ ଖନ୍ଭମାନଙ୍କ ଉପରେ ଆଶ୍ରୟ ନେଇ 
ରହିଥାଏ । ସବୁ ବଞଣ୍ଡାମାନଙ୍କର ଘର ଏକା ଧରଣର ହେଇଥ୍‌ବାରୁ କିଏ ଧନୀ 
କିଏ ଗରିବ ଜାଣି ହୁଏ ନାହିଁ। 


ବଣ୍ଡା ଗୃହସ୍ଥ ବାସଗୃହ ନିର୍ମାଣ କଲାବେଳେ କୌଣସି ନୀତିନିୟମ ମାନି 
ନଥାଏ। ଘର ତିଆରି ପାଇଁ ସୁଚିନ୍ତିତ ନକ୍‌ସାକୁ ଅପେକ୍ଷା କରେ ନାହିଁ । ଯେଉଁଠି 
ଇଚ୍ଛା ସେଇଠି ସେ ଘର ତିଆରି କରିଥାଏ । ସୁନ୍ଦର ଅସୁନ୍ଦର କଥା ବିଚାର 
କରେ ନାହିଁ। 


Xk, 
ବଣ୍ଡା ଭାଷା 


ଆମ ଓଡ଼ିଶା ଏକ ଆଦିବାସୀ ବହୁଳ ରାଜ୍ୟ | ଏଠାରେ ବାଷଠି ପ୍ରକାର 
ଉପଜାତିର ଆଦିବାସୀ ବାସ କରନ୍ତି । ନୃତାତ୍ତିକ ଦୃଷ୍ଟିରୁ ଏମାନେ ତିନୋଟି 
ପ୍ରଜାତିର ଅନ୍ତର୍ଗତ ¦ ଏହି ତିନି ପ୍ରଜାତିର ନାମ - ମୁଣ୍ଡା (ଅଷ୍ଟିକ), ଦ୍ରାବିଡ଼ ଓ 
ଭାରତୀୟ ଆର୍ଯ୍ୟ । ପ୍ରତ୍ୟେକ ପ୍ରଜାତି ମଧ୍ଯରେ ବିବିଧ ଉପଜାତି ଅଛନ୍ତି। ମୁଣ୍ଡା 


ପ୍ରଜାତିର ଏକ ଉପଜାତି ହେଉଛି ବଣ୍ଡା” 


ଆମେ ଯେଉଁମାନଙ୍କୁ ବଣ୍ଡା, ବୋଣ୍ଡା ବା ବୋଣ୍ଡୋ ବୋଲି ଜାଣୁ, 
ସେମାନେ ନିଜକୁ କହନ୍ତି 'ରେମୋ”’ ବା ମନୁଷ୍ୟ | ସେମାନଙ୍କ ଭାଷାର ନାମ 
ରେମୋଭାଷା | ଏହି ରେମୋ ଭାଷା ମୁଣ୍ଡା ପରିବାରର ଅନ୍ୟାନ୍ୟ ଭାଷାମାନଙ୍କ 
ସହିତ ସମକକ୍ଷ | ବିଶେଷତଃ ସେମାନଙ୍କ ପାଖରେ ରହୁଥ୍ବା ଗଦବା ଭାଷା 
“ଗୁତବ? ଓ ଦିଦାୟୀ ଭାଷା ‘ଗଣଃ” ସହିତ ସନ୍ଚନ୍ଧାନ୍ଧିତ | 


କୋରାପୁଟ ଅଞ୍ଚଳର ସମସ୍ତ ଉପଜାତିର ଲୋକଙ୍କ ପରି ବଣ୍ଡାମାନେ 
ନିଜ ନିଜ ମଧ୍ଯରେ ନିଜ ଭାଷାରେ କଥାବାର୍ଭା କରନ୍ତି। କିନ୍ତୁ ଅନ୍ୟମାନଙ୍କ ସହିତ 

୧୪ 

‘ ଦେଶିଆ ଭାଷା”ରେ ଭାବ ପ୍ରକାଶ କରିଥାନ୍ତି | ମାତ୍ର ଏମାନେ ଅନ୍ୟମାନଙ୍କ 
ସହିତ ବେଶୀ ମିଳାମିଶା କରୁ ନଥ୍ବାରୁ ଦେଶିଆ ଭାଷାରେ ଏମାନଙ୍କର ବିଶେଷ 
ଜ୍ଞାନ ନଥାଏ | 


ଏବେ ବଣ୍ଡାମାନଙ୍କର “ରେମୋ”’ ଭାଷା ଉପରେ ଗୁରୁତ୍ଵ ଦେଇ ବିଶେଷ 
ଭାବରେ ଚଢ୍ଚୀ କରା ହେଉଛି । 


kK) 
ବଣ୍ଡାର ପବିତ୍ର ପୀଠ “ମୁଦୁଲିପଡ଼ା? 


ବଣ୍ଡାଜାତିର ବାସସ୍ଥାନ ପୂର୍ବତନ କୋରାପୁଟ ଜିଲ୍ଲା ଥ୍ଲା | ଅଧୁନା 


ନବଗଠିତ ମାଲକାନଗିରି ଜିଲ୍ଲାର ଖଇରପୁଟ ଓ କୁଡ଼ୁମୁଲଗୁମା ବ୍ଵକ ଅଞ୍ଚଳରେ 


ot Bu ob 


ଅଧୁକ ସଂଖ୍ୟକ ବଞ୍ତା ଲୋକ ବାସ କରୁଛନ୍ତି ! 


ମାଛକୁଣ୍ଡ ନଦୀର ଉତ୍ତର-ପଶ୍ଚିମରେ ଅବସ୍ଥିତ ଏହି ଅଞ୍ଚଳ ବଣ୍ଡା 
ପର୍ବତାଞ୍ଚଳ ନାମରେ ଚିହ୍ନିତା ବଣ୍ଡାମାନେ ବଣ୍ଡା ପାହାଡ଼ ଉପରେ ଛୋଟ ଛୋଟ 
ଗୀ ମାନଙ୍କରେ ବାସ କରନ୍ତି । ସେଥ୍‌ ମଧ୍ଯରୁ ବଣ୍ଡାମାନଙ୍କର ପ୍ରଧାନ କେନ୍ଦ୍ର 
ହେଉଛି 'ମୁଦୂଲିପଡ଼ା । ଏହି ମୁଦୁଲିପଡ଼ାଠାରେ ହିଁ ଆଦିମ ବଣ୍ଡା ଜାତିର ଉତ୍ପତ୍ତି 
ହୋଇଥଲା ବୋଲି ବଞ୍ଡାମାନେ ବିଶ୍ଵାସ କରନ୍ତି । ମୁଦୁଲିପଡ଼ାର ଉପରକୁ 
ଅଣ୍ଡାହାଲ । 


ପାହାଡ଼ ତଳେ ଥ୍ବା ଖଇରପୁଟ ବୃକର ସମତଳ ଅଞ୍ଚଳରେ ମଧ୍ଯ ଜିଛି 
ସଂଖ୍ୟକ ବଣ୍ଡା ବାସ କରନ୍ତି ¦ ଏମାନେ ତଳ ବଣ୍ଡାଂ ନାମରେ ପରିଚିତ | 


ଭୌଗଳିକ ବିଚାରରେ ଏହିପରି ଭାବରେ ବଣ୍ଡା ବସତିମାନଙ୍କୁ ଦୁଇ 
ଭାଗରେ ବଭକ୍ତ କରାଯାଇଥାଏ | ପାହାଡ଼ ଶିଖରରେ ରହୁଥ୍‌ବା ବଣ୍ଡାମାନେ 
ଉପରବଣ୍ଡାଂ ଭାବରେ ପରିଚିତ ଥ୍ବା ସ୍ଥଳେ, ପାହାଡ଼ ତଳିଆ ସମତଳ ଭୂଇଁରେ 
ବାସ କରୁଥ୍ବା ବଣ୍ଡାମାନେ ‘ତଳବଣ୍ଡାଂ ନାମରେ ପରିଚିତ | 


ଉପରବଣ୍ଡାମାନଙ୍କ ମଧ୍ଯରେ ଦୃଇଟି ମୂଖ୍ୟ ଗୋଷ୍ଠୀ ଥୁବାର ଜଣାଯାଏ । 

‘ବାରଜଙ୍ଗର୍‌' ଗୋଷ୍ଠୀ ଅଧୀନରେ ବାରଖଣ୍ଡ ଗୀ ରହିଛି । ପ୍ରତ୍ୟେକ ଗାରେ 

ଜଣେ ଜଣେ ନାଏକ ଅଛନ୍ତି । ସେଥ୍‌ ମଧ୍ଯରୁ ମୁଦୁଲିପଡ଼ା ନାଏକ ସର୍ବାଧ୍କ 
Source: Author, Digitized by PPRACHIN, SOA 


୧୫ 
କ୍ଷମତାଶାଳୀ | ପ୍ରତ୍ୟେକ ଗ୍ରାମର ନାଏକ ମୁଦୁଲିପଡ଼ାର ନାଏକଙ୍କୁ ମାନନ୍ତି 
ଉପରବଞଣ୍ଡାର ଏହି ବାରଟି ଗାର ଅଧ୍ବାସୀଗଣ ବର୍ଷ ମଧ୍ଯରେ ଅନ୍ତତଃ ତିନିଥର 
ମୁଦୁଲିପଡ଼ାରେ ଏକତ୍ରିତ ହୁଅନ୍ତି । ସେଠାରେ ବସି ଭଲମନ୍ଦ ବିଚାର କରନ୍ତି | 
ଏବଂ ମୁଦୁଲିପଡ଼ା ଗୀ ମୁଣ୍ଡରେ ରଖାଯୀଇଥ୍‌ବା ପାଟଖଣ୍ଡା ମହାପ୍ରଭୁଙ୍କୁ ପୂଜା 
କରନ୍ତି । 


ବାରଜଙ୍ଗର୍‌ ଗୋଷ୍ଠୀ ଅନ୍ତଭୁକ୍ତ ଗ୍ରାମମାନଙ୍କର ନାମ ହେଲା- କିରସାନି 
ପଡ଼ା, ତୁଲା ଗୁରୀ, ବଣ୍ଡାପଡ଼ା, ବାଣ୍ିଗୁଡ଼ା, ବାସୁପଡ଼ା, ସାଲୀ ପଡ଼ା, 
ଗୋକୁରୁପଡ଼ା, ପିନ୍ନାଜଙ୍ଗର୍‌, କିଛିପଡ଼ା, ଦରିପଡ଼ା ଓ ଫାଡ଼ରାଗୁଡ଼ା ! ଏମାନଙ୍କ 
ରାଜଧାନୀ ହେଲା ମୁଦୁଲିପଡ଼ା । 


ବାରଜଙ୍ଗର ଗ୍ରାମର ନାଏକ ବା ମୁଖ୍ଆମାନେ ବର୍ଷ ମଧ୍ଯରେ ତିନିଥର 
ରାଜଧାନୀ ମୁଦୁଲିପଡ଼ାର ମୁଖ୍ଆ ବା ନାଏକଙ୍କୁ ଭେଟି ଦିଅନ୍ତି । 


କୁହାଯାଏ ଯେ, ବାରଜଣ ଭାଇ ବା ବାରଭାଇ ସର୍ବ ପ୍ରଥମେ 
ବାରଜଙ୍ଗର୍‌ର ବାରଟି ଗ୍ରାମ ପ୍ରତିଷ୍ଠା କରିଥଲେ ! ବାରଜଙ୍ଗର୍‌ ଗୋଷ୍ଠୀର 
ଗ୍ରାମମାନଙ୍କ ମଧ୍ଯରେ ସାଂସ୍କୃତିକ ସମତା ଥ୍ବାର ଲକ୍ଷ୍ୟ କରାଯାଏ। 


ଗଦବା ଗୋଷ୍ଠୀର ଗ୍ରୀମଗୁଡ଼ିକ ହେଲେ - ଅଣ୍ଡାହାଲ୍‌, ବଡ଼ବଲି, 
ବଡ଼ପଡ଼ା, ଡ଼ୁମୁରିପଡ଼ା, କଟମ୍ଗୁଡ଼ା, ଅଣ୍ଟାମଗୁଡ଼ା | ଏମାନଙ୍କ ରୀତିନୀତି ଓ 
ଭାଷା ଉପରେ ଗଦବା ପ୍ରଭାବ ଥ୍ବାର ଜଣାଯାଏ । ଏମାନେ ବାଉଶ ଚଟେଇ, 
କୁଲା, ପାଛିଆ, ଭୋଗେଇ ଆଦି ତିଆରି କରନ୍ତି । ବଣ୍ଡା ସମାଜରେ ଏମାନେ 
ଗୁଟବ୍‌ରେମୋ ବା ଗଦବା ବଣ୍ଡା ନାମରେ ପରିଚିତ | ଏମାନେ ମୁଦୁଲିପଡ଼ାର 
ନାଏକଙ୍କ ପ୍ରଭୁତ୍ଵ ସ୍ଵୀକାର କରନ୍ତି ନାହିଁ। ପାଟଖଣ୍ଡା ମହାପ୍ରଭୁଙ୍କ ପ୍ରତି ଏମାନଙ୍କର 
ଅନୁରାଗ ନଥାଏ । 

ଏହିପରି ଭାବରେ ବଣ୍ଡା ପର୍ବତମାଳାର ପ୍ରାକୃତିକ ସୌନ୍ଦର୍ଯ୍ୟ ଓ ସଂପଦ 
ଭରା ମାଛକୁଣ୍ଡ ଉପତ୍ୟକାର ତିନି ହଜାର ପୁଟ ଉଚ୍ଚରେ ବଣ୍ଡାମୁଲକ ଅବସ୍ଥିତ । 
ଏଠାରେ ଓଡ଼ିଶାର ଭୌଗଳିକ ସୀମା ଶେଷ ହୋଇ ଅନ୍ଧପ୍ରଦେଶ ଆରମ୍ଭ 
ହୋଇଛି । 

ଏହି ପାହାଡ଼ ପର୍ବତ ଘେରା ନିବିଡ଼ ଅରଣ୍ୟାନୀ ମଧ୍ଷରେ ବଣ୍ଡାମାନେ 
୩୧ ଗୋଟି ଗ୍ରାମ ସ୍ଥାପନ କରିଛନ୍ତି । ଶିକାର ଓ କୃଷି ଉପରେ ନିର୍ଭର କରି 

୧୬ 
ସେହି ଗ୍ରାମମାନଙ୍କରେ ବସବାସ କରୁଛନ୍ତି । ଏହି ଗ୍ରାମମାନଙ୍କ ମଧ୍ଯରେ 
ମୁଦୁଲିପଡ଼ା ଅପେକ୍ଷାକୃତ ଉକ୍ସୃଷ୍ଟ ଗ୍ରାମ ରୂପେ ପରିଚିତ | 


ଭାରତର ବିଭିନ୍ନ ଅଞ୍ଚଳରେ ବସବାସ କରୁଥ୍ବା ଆଦିମ ଉପଜାତିର 
କଲ୍ୟାଣ ସାଧନ ନିମନ୍ତେ ୧୮୦ଟି ସମନ୍ଦିତ ଆଦିବାସୀ ଉନ୍ନୟନ ପ୍ରକଳ୍ପ ସ୍ଥାପିତ 
ହୋଇଥ୍‌ବା ଜଣାଯାଏ । ଓଡ଼ିଶାରେ ଏହିପରି ଛଅଟି ପ୍ରକଳ୍ପ ରହିଛି । 
ମୁଦୁଲିପଡ଼ାରେ ଥବା ‘ବଣ୍ଡା ଡେଭଲପୁମେଣ୍ଟ ପ୍ରକଳ୍ପ ସେମାନଙ୍କ ମଧ୍ଯରେ 
ଅନ୍ୟତମ ! ପ୍ରୋଜେକୁ ଲିଡ଼ରୁଙ୍କ ଜରିଆରେ ସରକାର ବଞ୍ଡାମାନଙ୍କର ଉନ୍ନତି 
ବିଧାନ ନିମନ୍ତେ ଟଙ୍କା ଯୋଗାଉଛନ୍ତି । ବଣ୍ଡାପିଲାଙ୍କୁ ପାଠପଢ଼ାର ସୁଯୋଗ 
ଦେବା ପାଇଁ ମୁଦୁଲିପଡ଼ାରେ ଏକ ଆଶ୍ରମ ସ୍ତ୍ରଲ କରାଯାଇଛି | ସ୍ତ୍ଲ ପାଖରେ 
ତିଆରି ହୋଇଛି ସମବାୟ ଭଣ୍ଡାର | ଆଉ ଗୋଟିଏ ଧାଡ଼ିରେ ପ୍ରଜେକ୍ସ ଲିଡ଼ର, 
ସ୍କୁଲ ଶିକ୍ଷକଙ୍କ ସରକାରୀ ବସାଘର | ସେହି ଧାଡ଼ିରେ ଇଞ୍ଜିନିୟରିଂ ବିଭାଗର 
କେତୋଟି ଘର ମଧ୍ଧ ରହିଛି, ତା ସଙ୍ଗରେ ଅଛି ସରକାରୀ ଅତିଥୁଶାଳା । ଏହି 
ସବୁ ଘର ଗୁଡ଼ିକ ସରକାରୀ ଅର୍ଥରେ ନିର୍ମିତ ପକ୍ତ୍ରାଘର ଅଟେ । 


ଙ 
ନଣ୍ଡାର ସାମାଜିକ ଜୀବନ 


ବଣ୍ଡାମାନେ ଦୁଇ ଅଂଶରେ ବିଭକ୍ତ | ତାହାହେଲା ନାଗବଂଶ ( ଓନ୍ଛାଳ ) 
ଓ ବାଘବଂଶ ( କିଲୋ ) । ଏ ଦୁଇଟି ବଂଶ ବ୍ୟତୀତ ଆଉ ଯେତୋଟି ବଣ୍ଡା 
ବଂଶ ଦେଖାଯାଏ, ସେମାନେ ଆଦିମ ବଞ୍ଡାଜାତି ନୁହନ୍ତି । 


ନାଗବଂଶୀମାନଙ୍କ ଅପେକ୍ଷା ବାଘବଂଶୀମାନଙ୍କ ସଂଖ୍ୟା ଅଧ୍କ ଅଟେ | 
ବଣ୍ଡାମାନଙ୍କ ମଧ୍ୟରେ ବଂଶ ପରମ୍ପରା ଲୋପ ପାଇ କୁଦ” ପରମ୍ପରା 
ଗଢ଼ିଉଠୁଛି । ପଲ୍ଲୀ ଜୀବନରେ ବଡ଼ନାଏକ, ଚଲନ, ମାଝି, କିର୍‌ସାନୀ, ସୀସା, 
ଦୋରା, ଜିଗି, ମନ୍ଧରା ପ୍ରଭୁତିଙ୍କର ସ୍ଵତନ୍ତ୍ର ଭୂମିକା ରହିଛି । ଏବେ ପ୍ରତ୍ୟେକ 
ବଣ୍ଡା ତାର ନାଁ ସଙ୍ଗରେ ବଂଶ ସଜ୍ଞା ନ ଦେଇ ବଡ଼ନାଏକ, ଲେନ୍ଵ, ମାଝି, 
କିର୍‌ସାନୀ ଆଦି ଧନ୍ଦାଭିତ୍ତିକ ସଂଜ୍ଞା ଯୋଡ଼ିବାକୁ ପସନ୍ଦ କରୁଛି | 

୧୭ 
ବଣ୍ଡା ଗୀମାନଙ୍କୁ କେନ୍ଦ୍ର କରି ଯେଉଁ ଗ୍ରାମ ସଂପକି ଗଢ଼ିଉଠେ, 
ବଣ୍ଡାମାନଙ୍କ ପାଇ ସେହି ସମ୍ପର୍କ ଅତ୍ୟନ୍ତ ଗୁରୁତ୍ଵପୂର୍ଣ ଗୋଟିଏ ଗାରେ ରହୁଥ୍ବା 
ବଣ୍ଡାମାନେ ପରସ୍ପରକୁ ‘ସୋରୁଭାଇ” ବା ଗୀଭାଇ ରୂପରେ ପରିଚୟ 
ଦେଇଥାନ୍ତି । 

ଗୋଟିଏ ଗାର ଯୁବକ ଯୁବତୀ ସେହି ଗୀର ଯୁବକ ଯୁବତୀ ସହିତ ବିବାହ 
କରିବା ନିଷିଦ୍ଧ କରାଯାଇଛି | 

ବଣ୍ଡା ଯୁବକ ଅନ୍ୟ ଗାଁର ଯୁବତୀ ସଙ୍ଗରେ ସମ୍ପର୍କ ସ୍ଥାପନ କରି ବିବାହ 
କରିଥାଏ | ` 


ବଣ୍ଡୀପଲ୍ଲୀର ମୁଖ୍‌ଆଙ୍କୁ ନାଏକ ଓ ପୁରୋହିତଙ୍କୁ ସିସା କୁହାଯାଏ । 
ବଣ୍ଡା ପଲ୍ଲୀରେ ଏମାନେ ସର୍ବାଧ୍କ ସମ୍ମାନ ଲାଭ କରିଥାନ୍ତି । 


ବଣ୍ଡାମାନେ ଅତ୍ୟନ୍ତ ରକ୍ଷଣଶୀଳ ଜାତି ଭାବରେ ପରିଚିତ । ଏମାନେ 
ନିଜର ସାମଗ୍ରିକ ସ୍ଵାତନ୍ତ୍ୁକୁ ବଜାୟ ରଖ୍ବାରେ ତପୂରତା ପ୍ରକାଶ କରିଥାନ୍ତି । 


ଙଃ 
ସୀତାକୁଣ୍ଡ 


ମୁଦୁଲିପଡ଼ା ଗୀର 'ପାଟଖଣ୍ଡା' ସାଙ୍ଗକୁ “ସୀତାକୁଣ୍ଡ'ର ମଧ୍ଯ ପ୍ରସିଦି 
ରହିଛି । 

ମୁଦୁଲିପଡ଼ା ଗୀ ପାଖରେ, ଏକ ଆମ୍ବତୋଟାରେ କିକ୍ୁବୋଡ଼କ୍‌' ନାମକ 
ଏକ ସଦାସ୍ରାବୀ ଝର ଅଛି ! ଏହି ଝରରେ ସୀତାକୁଣ୍ଡ ରହିଛି । କୁହାଯାଏ, 
ରାମଚନ୍ଦ୍ର ପିତାଙ୍କ ସତ୍ୟପାଳନ କରି ଚଉଦ ବର୍ଷ ବନବାସ କଲାବେଳେ ଏହି 
ବଣ୍ଡା ପର୍ବତକୁ ଆସି କିଛି କାଳ କଟାଇଥ୍‌ଲେ | ତାଙ୍କ ସଙ୍ଗରେ ପତ୍ନୀ ସୀତାଦେବୀ 
ଓ ଭାଇ ଲକ୍ଷ୍ମଣ ମଧ୍ଯ ଆସିଥୂଲେ | ସେମାନେ “ କିଙ୍ଗୁବୋଡ଼କ୍‌' ଝର ପାଖରେ 
କୁଟୀର ସ୍ଥାପନ କରି ରହିଥ୍‌ଲେ |! ଏହି ରହଣି କାଳରେ ଦିନେ ସୀତାଦେବୀ 
ବିବସ୍ତ୍ର ହୋଇ କିଙ୍ଗୁବୋଡ଼କ୍‌ 'ରେ ସ୍ଵାନ କରୁଥ୍‌ଲେ | ସେତେବେଳେ 
ବଣ୍ଡାନାରୀମାନେ ତାଙ୍କୁ ଦେଖ୍‌ ପରିହାସ କରି ହସି ପକାଇଲେ । ଏହା ଦେଖ୍‌ 

୧୮ 
ସୀତାଦେବୀ ରାଗିଯାଇ ବଣ୍ଡାନାରୀମାନଙ୍କୁ ଅଭିଶାପ ଦେ) କହିଲେ, 
ତୃମ୍ଭେମ:ନେ ଆଜିଠୁ ବିବସ୍ତ୍ର ରହିବ ଓ ମସ୍ତକରେ କେଶ ଧାରଣ ନକରି ଲଣ୍ଡିତ 
ହେବ | ` ¦ହ' ନକଲେ ମୂର୍ବନା ଫାଟି ମରିବ । 

ସୀତାଙ୍କ ମୁଖରୁ ଅଭିଶାପ ପାଇବା ଦିନଠାରୁ ବଣ୍ଡା ରମଣୀମାନେ ଉଲଗ୍ନ 
ରହିଲେ ଓ ଲଣ୍ଡା ହେଉଛନ୍ତି । ଏବେ ମଧ୍ଯ ସେହିଁ ପ୍ରଥା ପାଳନ କରୁଛନ୍ତି । 


ବଣ୍ଡା ନାରୀମାନେ ଅଣ୍ଟାରେ ଜେବଳ ଏକ ଫ୍ରଟ ଓସାର ଓ ତିନିଫୁଟ 
ଲମ୍ବ ବିଶିଷ୍ଟ କେରଙ୍ଗ ବଳ୍‌କଳ ପରିଧାନ କରନ୍ତି । ଶରୀରର ଉଦ୍ଦ୍ରୀଂଶରେ, 
ବେକଠାରୁ ନାଭି ପଯ୍ୟନ ବକ୍ଷଦେଶକୁ ନାନା ପ୍ରକାର ମାଳି ଦ୍ଵାରା ଆବ୍ରତ 
କରିଥାନ୍ତି । ସେମାନେ ମୁଣ୍ଡରେ ଦାଳ ନରଖ୍‌ ଲଣ୍ଡା ହେଉଛନ୍ତି 


ସେହି ସଦାସ୍ରାବୀ ଝରଣାରେ ପଥର ପାଚେରି ଦ୍ଵାରା କୁଣ୍ଡ କରାଯାଇଛି । 
ତାର ନାମ ରଖାଯାଇଛି ସୀତାଦୁଣ୍ଡ | ସୀତା କୁଣ୍ଡର ପାଣି କେବେ ସରେ ନାହି 
ଜି ଶୁଖେ ନାହିଁ। 

ସୀତା କୁଣ୍ଡ ପାଖରେ ଥ୍ବା ପୁରାତନ ଆମ୍ବଗଛ ମୂଳରେ ବିରାଟ ପଥ“ 
ଚଟାଣଟିଏ ଅଛି | ସେହି ଚଟାଣ 5ର ପାଞ୍ଚ ଆଙ୍ଗୁଳି ଥାଇ ଏକ ପାଦ ଚିହ୍ନ 
ଦେଖ୍ବାକୁ ମିଳେ | ତାହା ସୀତାଙ୍କର ପାଦଚିହ୍ନ ବୋଲି କୁହାଯାଉଛି । 


ବଣ୍ଡାମାନେ କହନ୍ତି, ଏଇ ସୀତାକୁଣ୍ଡ ପାଖରେ ପ୍ରଥମେ ବଣ୍ଡାଜାତି ସୃଷ୍ଟି 
ହୋଇଥ୍‌ଲେ । 


ଫି 
ମୁଦୁଲିପଡ଼ାରେ ‘ପାଟଷଖଣ୍ଡାଂ? ପୂଜା ପର୍ବ 


ବଣ୍ଡା ଘାହାଡ଼ ଉପରେ ଥ୍ବା ବାରଜଙ୍ଗର ବଣ୍ଡାମାନେ ପ୍ରତିବର୍ଷ ମାଘ 
ମାସର ପ୍ରଥମ ସୋମବାର ଦିନ ମୁଦୁଲିପଡ଼ାଠାରେ ଏକାଠି ହୁଅନ୍ତି । ଆକାଶରେ 
ନୂଆଚନ୍ଦ୍ର ଉଇଲେ, ସେମାନେ ମୁଦୁଲିପଡ଼ାର ପୁରୁଣା ବରଗଛ କୋରଡ଼ରେ 
ଥୁବା ପାଟଖଣ୍ଡା ପୂଜାର ଆୟୋଜନ କରଞ୍ଚି। 

ମୁଦୁଲିପଡ଼ା ଗୀ ମୁଣ୍ଡରେ ଥ୍ବା ପୁରାତନ ବରଗଛର କୋରଡ଼ରେ 

ବଡ଼ଖଣ୍ଡାଟିଏ ଲୁଚା ହୋଇ ରହିଛି । ଦୂରକୁ ତାର ଅଳ୍ପ ଅଂଶ ଦେଖାଯାଏ । 

ସେଇ ଖଣ୍ଡା ପୂଜା ଉପରବଣ୍ଡା ବାରଜଙ୍ଗର ଅଧ୍ବାସୀମାନଙ୍କର ସବୁଠାରୁ ବଡ଼ 
ପର୍ବ ଅଟେ । 


ପାଟଖଣ୍ଡା ପୂଜାର ଆଠଦିନ ଆଗରୁ ପୂଜା ଆୟୋଜନ ସଂପର୍କରେ 
ବଣ୍ଡା ଗାଁ ମାନଙ୍କୁ ଖବର ପଠାଯାଏ | ଖବର ପାଇ ଯେ ଯାହାର ଧନୁ ତୀର 
ଆଦି ଅସ୍ତ୍ରଶସ୍ତ୍ର ଧରି ମୁଦୁଲି ପଡ଼ାରେ ଆସି ଉପସ୍ଥିତ ହୁଅନ୍ତି । 


ପୁରୁଣା ବରଗଛ ମୂଳେ ଗୋଟିଏ ପାଡ଼କାନା” ବା କଣ୍ଟା ବାହାରି ଥ୍ବା 
ଚଉକି ଥାଏ | ତାର ଆଦ୍ୟରୂପ ହେଲା ଖଣ୍ଡେ କାଠ ପଟାର ଉପରକୁ ବାହାରିଥୁବା 
ଗୋଟିଏ କଣ୍ଟା | କଣ୍ଟାଟି ଦୁଇଖଣ୍ଡ ଖୁଣ୍ଟ ଉପରେ ସମତଳ ହୋଇ ବସିଥାଏ । 
ଏହି ଆସନଟି ଆବହମାନ କାଳରୁ ସେହି ବରଗଛ ମୂଳେ ରହି ପୂଜା ପାଇ 
ଆସୁଛି ବୋଲି ବଣ୍ଡାମାନେ ପ୍ରକ'ଶ କରନ୍ତି । ସେମାନେ କହନ୍ତି, ମହାପ୍ରଭୁଙ୍କର 
ଆଜ୍ଞା ନଥ୍‌ଲେ ସେହି ଆସନରେ କେହି ବସି ପାରିବେ ନାହିଁ ¦! ଆଞ୍ଞାପ୍ରାପ୍ତ 
ଲୋକ ବସିଲେ, ଆସନର କଣ୍ଟା ଫୁଲରେ ପରିଣତ ହୋଇଯିବ ¦ ପାଟଖଣ୍ଟା 
ପୂଜା ଉତ୍ସବ ଦିନ ଏହି ' ପାଡ଼କାନା' ବି ପୂଜା ପାଏ | ପୂଜା ଦିନ ଛେଳି, କୁକୁଡ଼ା 
ଆଦି ବଳି ପକାଯାଏ ! 

ପାଟଖଣ୍ଡା ପୂଜା ବେଳେ ନୂଆ ନଉତିରେ ବିହନ ମପା ହୋଇ ପୂଜା 
କରାଯାଏ । ବଣ୍ଡାମାନେ ବିଶ୍ଵାସ କରନ୍ତି ଯେ ଯେତିକି ବିହନ ନୂଆ ନଉତିରେ 
ମାପି ଆଣି ପୂଜା ପାଇଁ ଦେଇଥାନ୍ତି, ପାଟଖଣ୍ଡା ପୂଜା ଶେଷରେ ତାହାକୁ ମାପିଲେ 
ଅଧ୍କ ହୋଇଥାଏ | ପୂଜା କରା ହୋଇଥ୍ବା ସେହି ବିହନକୁ ମାପି ବାରଜଙ୍ଗର 
ବଣ୍ଡାମାନେ ବାଣ୍ଟି ନିଅନ୍ତି । ସେମାନେ ସେହି ବିହନ ନିଜନିଜ ଚାଷ ଜମିରେ 
ପ୍ରଥମ କରି ବୁଣନ୍ତି । ସେମାନେ ବିଶ୍ଵାସ କରନ୍ତି ଯେ, ପ୍ରଥମେ ପୂଜା ବିହନ 
ବୃଣିଲେ ଫସଲ ଭଲ ହୁଏ | ପୂଜାବେଳେ କୁକୁଡ଼ା ବଳି ପଡ଼େ ଓ ବଳିରକ୍ତ ସେହି 
ବିହନ ଦେହରେ ମିଶାଇ ଦିଆଯାଏ | ଟିକିଏ ମଦଢ଼ାଳି ପୂଜା ଶେଷ ହୁଏ । 


ବଣ୍ଡାମାନଙ୍କର ଇଷ୍ଟ ଦେବତା ମହାପ୍ରଭୁ ସୂର୍ଯ୍ୟ | ଏହି ପାଟ ଖଣ୍ଡାଟି ସେହି 
ମହାପ୍ରଭୁଙ୍କର ! ଅନ୍ୟାନ୍ୟ ପୂଜା ପର୍ବ ବ୍ୟତୀତ ଅନ୍ୟ କେତେକ ସାନସାନ ପର୍ବ 

ମଧ୍ଯ ବଣ୍ଡାମାନେ ପାଳନ କରିଥାନ୍ତି। ଶିକାର ପର୍ବ ସେହି ପର୍ବମାନଙ୍କ ମଧ୍ଷରେ 
ଅନ୍ୟତମ । 

ଚାଷ । ପୂର୍ବରୁ ଜନ୍ତୁ ଶିକାର ପଇଁ ଶିକାରପର୍ବ ପାଳନ କରଯାଇଥାଏ | 
ଗୋଟିଏ ଗାର ବଣ୍ଡା ନିଜ ଗାଁରେ ପର୍ବପର୍ବାଣୀ ପାଳନ କଲାବେଳେ ଅନ୍ୟ 
ଗାଁର ଲୋକଙ୍କୁ ଏଥୁରେ ଅଂଶ ଗ୍ରହଣ କରିବାକୁ ବାରଣ କରିଥାଏ | ଯେଉଁ 
ଗାରେ ପର୍ବ ପାଳନ ହୁଏ କେବଳ ସେହି ଗୀର ଲୋକମାନେ ସେଥ୍‌ରେ 
ଅଂଶଗ୍ରହଣ କରିଥାନ୍ତି | ଗ୍ରାମ୍ୟ ପର୍ବ ପର୍ବାଣି ତଥା ଦେବାଦେବୀ ପୂଜା 
ଗ୍ରାମବାସୀମାନେ ଗୋଷ୍ଠିଗତ ଭାବରେ ପାଳନ କରିଥାନ୍ତି। 

ବଣ୍ଡାମାନେ ସମସ୍ତ ପର୍ବ ପର୍ବାଣୀ ପାଳନ କଲାବେଳେ ନାଚଗୀତ, 
ଭୋଜିଭାତ ଓ ମଦ୍ୟପାନ କରିଥାନ୍ତି ! ପୂଜାବେଳେ କେବଳ ନିଜ ଗୀର 
ନରନାରୀମାନେ ପୂଜା ସ୍ଥଳକୁ ଯିବାର ଅଧୂଳାର ଲାଭ କରିଥାନ୍ତି । 


ଠି 


ବଣ୍ଡାମାନଙ୍କର ବେଶଭୂଷା ` 


ବଣ୍ଡାମାନେ ଖୁବ୍‌ ଅଳ୍ପ ବସ୍ତ୍ର ବ୍ୟବହାର କରନ୍ତି। ବଣ୍ଡାନାରୀମାନେ ନାମକୁ 
ମାତ୍ର କେରଙ୍ଗ ଲୁଗା ପିନ୍ଧନ୍ତି । ଏହା କେରଙ୍ଗ ଗଛରୁ ସଂଗୃହୀତ ହୋଇଥାଏ । 
ଏମାନେ କେରଙ୍ଗ ଗଛର ତନ୍ତୁକୁ ସଂଗ୍ରହ କରି, ନିଜ ଘରେ ଲୁଗାବୁଣି ପିିବା 
ଉପଯୋଗୀ କରିଥାନ୍ତି । ଏତଦଵ ବ୍ୟତୀତ ବଜାରରୁ ରଂଗୀନ ବସ୍ତ୍ର କିଣି ମଧ୍ଯ 
ବ୍ୟବହାର କରନ୍ତି | 


ଏହି ବସ୍ତର ଓସାରରେ ମାତ୍ର ଏକଫ୍ୁଟ ଓ ଲମ୍ବରେ ତିନିଫ୍ୁଟ ମାପର 
ହୋଇଥାଏ । ବଣ୍ଡା ନାରୀ ଏହି କ୍ଷୁଦ୍ରକାୟ ବସ୍ତ୍ରକୁ ତା'ର ଅଣ୍ଟା ଚାରିପଟେ ଗୁଡ଼ାଇ 
ରଖ୍ଥାଏ | ଏହି କ୍ଷୁଦ୍ର ବସ୍ତଦ୍ଧାରା ଅଣ୍ଟାଠାରୁ ଆଣ୍ତ ପର୍ଯ୍ୟନ୍ତ ଆବୃତ୍ତ ଥ୍ବାବେଳେ 
ଗୋଡ଼ ଓ ଜଙ୍ଗ ଅନାବୃତ ଥାଏ। 


ବଣ୍ଡା ନାରୀ ଅତ୍ୟନ୍ତ ଅଳଙ୍କାର ପ୍ରିୟ ¦ ଅଳଙ୍କାର ପିନ୍ଧି ଏମାନେ ଅନାବୃତ 
ଶରୀରକୁ ଆବୃତ କରି ରଖ୍ଥାନି। ବେକରେ ବୋଝେ ହେବ ମାଳି ଲଗାଇଥାନ୍ତି । 

9୧ 

1 
ସେହି ମାଳି ଗୋଛାଜ ସେମାନଙ୍କ ଅନାବ୍ରଭ ବକ୍ଷ ଦେଶକୁ ଘୋଡ଼ାଇ ରଖ୍ଥାଏ । 
ବଣ୍ଡା ନାରୀମାନେ ଲଣ୍ଡିତ ମୁଣ୍ଡରେ ମଧ୍ଯ ମାଳି ଇତ୍ୟାଦି ବେଢ଼ାଇ ଥାଆନ୍ତି। 


ବଣ୍ଡା ନାରୀମାନେ ନାକରେ କୌଣସି ଅଳଙ୍କାର ଧୀରଣ କରନ୍ତି ନାହିଁ। 
କାନରେ କାନବଳା ଓ ହାତରେ ଓସାରିଆ ବଳାମାନ ପରିଧାନ କରନ୍ତି | 


ସ୍ତ୍ରୀ ଲୋକର ପିନ୍ଧାବସ୍ତ୍ରକୁ ରିଙ୍ଗା' କୁହାଯାଏ | ନାଲି ଓ ଧଳା କେରଙ୍ଗ 
ବଳ୍ନକଳ ଓ ସୂତାରେ ଏହା ବୁଣା ହୋଇଥାଏ । ରିଙ୍ଗାଗୁଡ଼ିକ ପତଳା ନୁହେ 
ମୋଟା । ଏହି ରିଙ୍ଗାକୁ ବଣ୍ଡା ଝିଅମାନେ ବୁଣନ୍ତି। 


ମରଦମାନଙ୍କ ପିନ୍ଧା ଲୁଗାର ନାମ ‘ଯପ' । ଏହା କଉପୁନି କନା ଭଳି । 
ଏହାକୁ ମଧ୍ଯ ଝିଅମାନେ ବୁଣନ୍ତି । ଯପ ପିନ୍ଧିଲେ ବଳକା ହୋଇ ଆଗକୁ କିଛି 
ଓହଳିଥାଏ | 

ସ୍ତ୍ରୀ ଲୋକମାନେ ମାଳି ବ୍ୟତୀତ ବେକରେ ଖଗଳା, ଅଡାଟେ, ଉଚାୁ 

ଓ ମୁଦିଆଖଗଲା ଆଦି ପିନ୍ଧନ୍ତି | ଏହାର ସଂଖ୍ୟା ଚାରିରୁ ଦଶବାର ପର୍ଯ୍ୟନ୍ତ । 

କାନରେ ଉଚ ରୁଲୁ ନୋଳି ବା ତାର ରିଂ ପିଛନ୍ତି। ଲଣ୍ଡା ମୁଣ୍ଡରେ ଘାସରେ ବୃଣା 

ହୋଇଥବା ଚାରିସରିଆ ମାଳି ଗୋଟାଏ ଦ୍ରଇଟା ଏବଂ ଏକ ଓସାରିଆ 

ତାଳପତ୍ରର ଚକିଥାଏ । ଏହାର ନାମ ରେଓର୍‌” | ହାତରେ ଚୁଙ୍ଗରାଇ ବା 
ହାତବଳା ପିଛନ୍ତି । 


ବଣ୍ଡା ଯୁବକମାନେ ବେକରେ ମାଳି ଓ ଡାନାଙ୍ଗା ( ଡଉରିଆ ) ପିଛ୍ଷନ୍ତି। 
ହାତରେ ମଧ୍ଧ ଡାନାଙ୍ଗା ବନ୍ଧା ହୋଇଥାଏ | ଫୁର୍‌ଫୁର୍‌ ଉଡ଼ୁଥ୍ବା ମୁଣ୍ଡର ବାଳ 
ଚାରିକଡ଼ରେ ପିତଳର ଗୋଟିଏ ପଟି ଥାଏ । ବେକରେ ପୋହଳା ଓ ଶଙ୍ଖିମାଳି 
ଦୁଇସରି ଥାଏ | ଏମାନଙ୍କ କାନ୍ଧରେ ପ୍ରାୟତଃ ଥାଏ ଡାମନା ବା ବାଉଁଶ 
ପାତିଆର ଡ଼ିବା । କାନରେ ପିକା ଖୋସି, ଅଣ୍ଟାରେ ଉଙ୍ଗସୁଇ (କରତ ଭଳି 
କାତି ) ନେଇ ଓ ହାତରେ ଖଣ୍ଡେ ଟାଙ୍ଗିଆ ଧରି ଏମାନେ ନିର୍ଭୟରେ ଯିବା ଆସିବା 
କରନ୍ତି । 


K] 
ବଣ୍ଡାର ଅର୍ଥନୈତିକ ଜୀବନ 


ବଣ୍ଡାମାନେ ପ୍ରଧାନତଃ ଚାଷ ଉପରେ ନିଭ୍ଭର କରିଥାନ୍ତି । ଏମାନେ 
ଶିକାର ପ୍ରିୟ ଜାତି । ପ୍ରାୟ ପ୍ରତ୍ୟେକଙ୍କ ଘରେ ଘରେ ଧନୁଶର ଥାଏ | ଆଗେ 
ଶିକାର କରି ପରିବାର ଚଳାଉଥ୍‌ଲେ । କିନ୍ତୁ ଏବେ ପୋଡ଼ୁ ଚାଷ ହେତୁ ଜଙ୍ଗଲ 
ନଷ୍ଟ ହୋଇ ଯାଇଛି । ଭଲ ଶିକାର ମିଳୁ ନାହିଁ। ପୁଣି ଜନସଂଖ୍ୟା ବ୍ରଦ୍ଧି ଯୋଗୁଁ 
ଜନବସତି ସଂଖ୍ୟା ମଧ୍ଯ ବଢ଼ିବାରେ ଲାଗିଛି | ତଥାଗି ସାମାଜିକ ଓ ଧାର୍ମିକ 
ଉତ୍ସବ ବେଳେ ବଣ୍ଡାମାନେ ଶିକାର କରିବାକୁ ପଛାନ୍ତି ନାହିଁ । ପୂର୍ବପରି ମାଛ 
ମଧ୍ଯ ମିଳୁନାହିଁ । ତେଣୁ ବଣରୁ ବାଉଁଶ କରଡ଼ି, ଫଳମୂଳ ସଂଗ୍ରହ କରନ୍ତି । 
ଏବେ ବଣ୍ଡାମାନଙ୍କର ପ୍ରଧୀନ ଖାଦ୍ୟ ହେଲା ଚାଉଳ ଓ ମାଣ୍ଡିଆ । ଛେଳି, 
ମେଣ୍ଢା, ଘୁଷୁରି, କୁକୁଡ଼ା ଓ ଗୋମେଷାଦି ପାଳନ କରି ସେମାନେ ନିଜର 
ଅର୍ଥନୈତିକ ପୃଷ୍ଠଭୂମିକୁ ସୁଦୃଢ଼ କରୁଛନ୍ତି । 

ଏମାନେ ଝରଣାରେ 
ବନ୍ଧବାନି ପାଣି ମଡ଼'ଇ ପାହାଡ଼ରେ 
ଚାଷ କରିଥାନ୍ତି । ପୋଡ଼ ଚାଷରେ 
ବଶଣ୍ଡାମାନେ ଧୃରନ୍ଧର । ନିର୍ଦ୍ଦିଷ୍ଟ 
ପାହାଡ଼ରେ ଗୋଟିଏ ଗୋନିଏ 
ଅଂଶକୁ ଏମାନେ ପୋଡ଼ୁଚାଝ ପାଇଁ 
ପ୍ରସ୍ତୃତ କରି ତାକୁ ବ୍ୟକ୍ତିଗତ ସଂପରି 
ଭାବରେ ଦଖଲ କରିଥାନ୍ତି । 
ଝେମାନେ ଏହିପରି ଭାବରେ 
ପାହାଡ଼ର ଏକାଧ୍କ ଅଂଶକୁ ଚାଷ 
ଉପଯୋଗୀ କରିଥାନ୍ତି । ତହିଁରେ 
ସେମାନେ ବଦଳ ପ୍ରଣାଳୀରେ ଚାଷ 
କରନ୍ତି । 

ସ୍ଥାନୀୟ ହାଟ ବଷ୍ଡାମାନଙ୍କର 
ପ୍ରଧାନ ବ୍ୟବସାୟ କେନ୍ଦ୍ର । ଅମଳ 
କରିଥ୍ବା ଧୂଆଁପତ୍ର, ଛାଞ୍ଣୀ, 
କଦଳୀ ଓ ପରିବାତତ୍ର ପ୍ରଭୁତିକୁ 
ହାଟରେ ବଚିକନ୍ତି । ତା ବଦଳରେ 
ବିଭିନ୍ନ ଅତ୍ୟାବଶ୍ୟକୀୟ ପଦାର୍ଥ 
ଯଥା : ଲୁଣ, ତେଲ, କିରାସିନି, 
ଲୁଗାପଟା, ଅଳଙ୍କାର, ମାଟିପାତ୍ର 
ପ୍ରଭୁତି କିଣି ଆଆନ୍ତି। 


ବଣ୍ଡାମାନେ ଗରିବ ହେଲେ ହୈ ସ୍ଵାବଲମ୍ବୀ । ପୋଡ଼ୁଚାଷ ଏମାନଙ୍କର 
ପ୍ରଧାନ ଅବଲମ୍ବନ ଅୂଲା। ଜଙ୍ଗଲ କ୍ଷୟ ଯୋଗୁଁ ଏବେ ସାଧରଣ ଚାଷ କରୁଛନ୍ତି । 
ଅନ୍ୟ ଆଦିବାସୀମାନଙ୍କ ପରି ଏମାନେ ସାହୁକାର କବଳରେ କବଳିତ ହେବା 
ଦେଖାଯାଏ ନାହିଁ। କାରଣ ଏମାନେ ବାହାର ଲୋକଙ୍କ ପାଖନତ୍ୁ ବିଶେଷ ଧାର 
କରଜ କରନ୍ତି ନାହିଁ । 

୨୪ 
ବଣ୍ଡା ପଲ୍ଲୀର ନରନାରୀମୀନେ ସମସ୍ତେ ମଶିଣା ଓ ଟୋକେଇ ବୁଣିବାରେ 


ee 


ପାରଙ୍ଗମ ¦ ଏହି ଦିଗରୁ ସେମାନେ କିଛି କିଛି ରୋଜଗାର ମଧ୍ଯ କରିଥାନ୍ତି । 


ବଣ୍ଡାମାନେ ନିଜର ଜୀବିକା ନିର୍ବାହ ପାଇଁ ମୁଖ୍ୟତଃ ପ୍ରକୃତି ଉପରେ 
ନିର୍ଭର କରିଥାନ୍ତି । ବଣ୍ଡା ବସତିମାନଙ୍କରେ ପ୍ରଚୁର ଆମ୍ଭ ଓ ପଣସ ବକ୍ଷ 
ଦେଖାଯାଏ । ଗ୍ରୀଷ୍ମ ରତୁରେ ଏମାନେ ଆତ୍ମ ଓ ପଣସ ଉପରେ ନିର୍ଭର କରି 
ଚଳନ୍ତି। ଏହାଛଡ଼ା ରତୁ ଅନୁସାରେ ଜଙ୍ଗଲରୁ ନାନା ପ୍ରକାର ଫଳମୂଳ, ବାଉଶ 
କରଡ଼ି ଆଦି ସଂଗ୍ରହ କରିଥାନ୍ତି | ଏଥୁରୁ କିଛି ଖାଆନ୍ତି ଏବଂ ଅବଶିଷ୍ଟ ଜିନିଷକୁ 
ନେଇ ହାଟ ବଜାରରେ ବିକ୍ରି କରିଥାନ୍ତି । - 

ଏମାନେ ଗାର, ଛେଳି, ମହିଷୀ ଆଦି ପାଳୁଥ୍ଲେ ମଧ୍ଯ ଦୁଧ ଖାଆନ୍ତି 
ନାହିଁ । କେବଳ ମାଂସ ପାଇଁ ସେମାନଙ୍କୁ ପାଳନ କରିଥାନ୍ତି । ଉଇ ଓ ଖଜୁରି 
କନ୍ଦ ଏମାନଙ୍କର ଅତି ପ୍ରିୟ ଖାଦ୍ୟ | ସଳପ ମଦକୁ ଏମାନେ ଖୁବ ଭଲ ପାଆନ୍ତି । 


ବଣ୍ଡାମାନଙ୍କ ଚାଷ ପଦ୍ଧତି ଅତି ଉତ୍କୃଷ୍ଟ ଧରଣର | ସୀମିତ ଚାଷଜମିକୁ 
ସେମାନେ ଅତିଯତ୍ନର ସହିତ ଚତିଥାନ୍ତି । ଧାନ ରୋଇବା ଆଗରୁ ଜମିକୁ ଅତି 
ଉତ୍ତମ ଭାବରେ ପ୍ରସ୍ତୁତି କରିଥାନ୍ତି । ଜମିକୁ ସମତଳ କରି ସେଥୁରେ ମାଟି ଓ 
ପଥର ହିଡ଼ ପକାଇ ଥାନ୍ତି । ଯେପରି ବର୍ଷର ସବୁ ସମୟରେ ପାଣି ଜମିରେ 
ପାରିବ । ଧାନ ଜମିରେ ଗୋଟିଏ ହେଲେ ଘାସ ରଖ୍‌ ଦିଅନ୍ତି ନାହିଁ । 


ଏବେ ଏମାନେ ଚୂଡ଼ି, ଯଦୁମଣି, ମସିହାଫୁଲୁ, ବାୟାଭଣ୍ଡା, ଅମୃତ କଣି 
ଆଦି ଧାନ ଉପ୍ପନ୍ନ କରୁଛନ୍ତି। ବଣ୍ଡାମାନଙ୍କ ଦ୍ଵାରା ପ୍ରସ୍ତୁତ ଚାଉଳର ମଧୂରବାସ୍ବା 
ବିଦେଶୀ ପର୍ଯ୍ୟଟକମାନଙ୍କ ପାଇ ଆକର୍ଷଣୀୟ ହୋଇ ଉଠିଛି । 


ଏବେ ବଞ୍ଡାମାନେ ଚାଷରେ କାଠ ଲଙ୍ଗଳ, ମହିଷ ଓ ଆଧୁନିକ ଧରଣର 
କୃଷିଯନ୍ତ୍ରପାତି ବ୍ୟବହାର କରିବା ଶିଖୁଲେଣି | ` 


ଏତଦଵବ୍ୟତୀତ ପାହାଡ଼କୁ ପାରମ୍ପାରିକ କୁତଭୁକି ଦ୍ଵାରା ଚାଷ କରି ମାଣ୍ଡିଆ, 
ଡ଼ଙ୍ଗରାଶି, ବିରି, କାନ୍ଦୁଲ, ଜହି, କାଟୁ , ସୁଆଁ ଆଦି ଫସଲ ଉପ୍ାଦନ କରୁଛନ୍ତି | 


ଙ 

ବଣ୍ତା ପାହାଡ଼ରେ ଉଦ୍ଯାନ 


ବଣ୍ଡା ପାହାଡ଼ ସମୁଦ୍ର ପତ୍ତନଠାରୁ ୩୦୦୦ ଫୁଟ ଉଚ୍ଚରେ ଅବସ୍ଥିତ | 
ଏହା ଏକ ଶୀତ ପ୍ରଧାନ ଅଞ୍ଚଳ | ବଣ୍ଡାମାନଙ୍କର ପାର୍ବତ୍ୟ ଉପତ୍ୟକାରେ ଥୁବା 
ସୀମିଡ ଚାଷ ଜମିକୁ ଝରଣାର ଜଳଦ୍ଧାରା ଜଳସେଚନ ବ୍ୟବସ୍ଥା କରାହେଉଛି | 
ଖୋଲା ଜମିଗୁଡ଼ିକର ଚାରିପଟେ ହିଡ଼ କରାଯାଇ ଶସ୍ୟ ଉତ୍ପାଦନ କରାଯାଉଛି | 
ଏ ଅଞ୍ଚଳରେ ପର୍ଯ୍ୟାପ୍ତ ପରିମାଣରେ ଲେମ୍ପ୍ କମଳା, ପିଜୁଳି, ପଣସ, ଆତ୍ଭ, 
ଡାଳିମ୍ବ ଆଦି ଲଗା ଯିବା ଦ୍ଵାରା ବଣ୍ଡାମାନେ ପ୍ରଚୁର ପରିମାଣରେ ତଟକା ଫଳ 
ପାଆନ୍ତି ଏବଂ ହାଟରେ ବିକ୍ରିକରି ଭଲ ଦି' ପଇସା ମଧ୍ଯ ରୋଜଗାର କରନ୍ତି । 
ପଣସ ବଣ୍ଡାମାନଙ୍କର ଅତିପ୍ରିୟ ଖାଦ୍ୟ । ବର୍ଭମାନ ବିଭିନ୍ନ ପ୍ରକାର ଫଳବୃକ୍ଷ 
ରୋପଣ କରା ହେଉଛି ଏବଂ ସେହି ବୃକ୍ଷମାନଙ୍କର ଯତ୍ନ ନେବା ନିମନ୍ତେ 
ବଣ୍ଡାମାନଙ୍କୁ ପ୍ରଶିକ୍ଷଣ ଦିଆ ଯାଉଛି। 

ଏତଦ୍ବ୍ୟତୀତ ଫୁଲକୋବି, ବାଇଗଣ, ବିଲାତି ବାଇଗଣ, ବନ୍ଧାକୋବି 
ଆଦି ପନିପରିବା ଚାଷପାଇଁ ପ୍ରକଳ୍ପ ନର୍ସରୀରେ ଚାରାମାନ ପ୍ରସ୍ତୃତ କରାଯାଇ 
ବଣ୍ଡାମାନଙ୍କୁ ମାଗଣାରେ ଦିଆଯାଉଛି ଏବଂ ଉପ୍ପନ୍ନ ହେଉଥ୍‌ବା ପରିବାକୁ 
ନିକଟସ୍ଥ ହାଟରେ ବିକ୍ରୟ ପାଇଁ ବ୍ୟବସ୍ଥା କରାଯାଉଛି । 

ଏବେ ବଣ୍ଡାମାନେ ଆଧୁନିକ ପ୍ରଣାଳୀରେ ଚାଷ କରିବା ପାଇଁ ଆଗ୍ରହ 
ପ୍ରକାଶ କରୁଛନ୍ତି | 


© 
ବଣ୍ଡାର ହାଟ ପାଳି 


କମାରପୁଟ ହାଟ ବଣ୍ଡାମାନଙ୍କର ପ୍ରଧାନ ବ୍ୟବସାୟ କେନ୍ଦ୍ର ବଣ୍ଡାମାନେ 
ଅମଳ କରିଥ୍ବା ଧୂଆଁପତ୍ର, ଛାଞ୍ଣୀ ଏବଂ ` ଉପୂନ କରୁଥ୍ବା କଦଳୀ ଓ 
ପନିପରିବାକୁ ନେଇ ହାଟରେ ବିକ୍ରି କରନ୍ତି । ତା ବଦଳରେ ଆବଶ୍ୟକ ଜିନିଷ 
ଅଳଙ୍କାର, ମାଟିପାତ୍ର, ବିଡ଼ି ଆଦି କିଣି ଆଣନି । 

ଏବେ ପ୍ରକଳ୍ପ ଅଧ୍କାରୀମାନେ ଚଣ୍ଡାମାନଙ୍କ ଦ୍ବାରା ଉତ୍ପାଦିତ ଖାଦ୍ୟ 
ସାମଗ୍ରୀ, ଫଳ ଓ ପନିପରିବାକୁ ସ୍ଥାନୀୟ ହାଟ ବଳାରରେ ଉଚିତ ମୂଲ୍ୟରେ 
ବିକ୍ରି କରିବାର ବ୍ୟବସ୍ଥା ଗ୍ରହଣ କରିଛନ୍ତି । 


ହାଟପାଳିକୁ ବଣ୍ଡାମାନେ ଅପେକ୍ଷାକରି ରହିଥାତ୍ତି। ହାଟପାଳି ଆସିଲେ 
ସେମାନେ ବଣ୍ଡା ପର୍ବତ ଉପରୁ ତଳକୁ ଓହ୍ଲାଇ ଆସନ୍ତି । ହାଟରେ ଅଳ୍ପ କଥା 
କହି ଶୀଘ୍ର ଶୀଘ୍ର କିଣା ବିକା ସାରି ପର୍ବତ ଉପରେ ଥୁବା ନିଜ ନିଜ ଘରକୁ 
ଫେରିଯାନ୍ତି । କମାରପୂଟ ବଣ୍ଡା ଅଞ୍ଚଳର ଏକ ପ୍ରସିଦ୍ଧ ଗୀ । ଏହି ଗାଟି ସଡ଼କ 
କଡରେ ଅବିତ । ଏଇଠି ପ୍ରତି ରବିବାର ଦିନ ସାପ୍ତାହିକ ହାଟ ବସେ । ବର୍ଷର 
ବିଭିନ୍ନ ରତୁରେ ଉପୂନ୍ନ ହେଉଥ୍‌ବା ଅରଣ୍ୟଜାତ ଜିନିଷରେ କମାରପୁଟ ହାଟ 
ପୂରିଉଠେ | ବଣ୍ଡାମାନେ କମାରପୁଟ ହାଟ ଉପରେ ବିଶେଷ ଭାବରେ ନିର୍ଭର 
କରିଥାନ୍ତି । ସେମାନେ ବଣ୍ଡା ପର୍ବତରୁ ସଂଗ୍ରହ କରିଥ୍‌ବା ବିଭିନ୍ନ ବନ୍ୟଜାତ 
ସାମଗ୍ରୀ ଓ ପନିପରିବା ଆଣି ଏଇ ଦାଟରେ ବିକନ୍ତି, ସେଇ ଟଙ୍କାରେ ଚାଉଳ, 
ଲୁଣ, କିରୋସିନି ଆଦି ନିତ୍ୟ ବ୍ୟବହାର୍ଯ୍ୟ ଜିନିଷ କିଣି ନିଅନ୍ତି। 


ହାଟପାଳି ଦିନ ବଣ୍ଡା ସ୍ତୀପୁରୁଷ ସକାଳୁ ଉଠି, ସଅଳ ସଅଳ କାମ ସାରି 
ସଜବାଜ ହୋଇ, ଜିନିଷପତ୍ର ମୁଣ୍ଡରେ ମୁଣ୍ଡେଇ ହାଟକୁ ବାହାରି ପଡ଼ନ୍ତି | 
କିନିଷପତ୍ର କିଣାବିକା ସାରି ନିଜ ଗାକୁ ଫେରୁ ଫେରୁ ବେଳଗଡ଼ି ସଂଳ ହୁଏ । 

‘ ଜମାରପୁଟ” ଗୀ ହାଟରୁ ବାଟ ଭାଙ୍ଗି ବଣ୍ଡା ପଚତକୃ ଯିବାକୁ ପଡ଼େ । 


ଆଗେ ବଣ୍ଡାପର୍ବତ ଉପରକୁ ଯିବା ପାଇଁ ସଡ଼କ ରାସ୍ତା ନଥୁଲା । ଏବେ 
ପର୍ବତ କାଟି, ମାଟିକୁ ସମତଳ କରାଯାଇ ରାସ୍ତା କରାଯାଇଛି । ଆଗ ପରି 
ଯିବା ଆସିବା ପାଇ ଆଉ ଅସୁବିଧା ନାହିଁ । ଜିପ୍‌ଗାଡ଼ି ମଧ୍ଯ ଯାଉଛି । କିନ୍ତ 
ପର୍ବତ ରାସ୍ତାରେ ଗାଡ଼ି ଚଳାଇବା ପାଇଁ ପୋଖତ ଚାଳକ ଅବଶ୍ୟକ | 


ବଣ୍ଡାମାନେ ସାଧାରଣତଃ ସଡ଼ନ ରାସ୍ତାରେ ଯିବା ଆସିବା କରନ୍ତି ନାହିଁ । 
କାରଣ ସଡ଼କ ରାସ୍ତା ବୁଲାଣିଆ ଓ ଅଧକ ସମୟ ଲାଗେ | ତେଣୁ ବଣ୍ଡାମାନେ 
ପର୍ବତ ତିଖ ଓ ଗଡ଼ାଣିଆ ପାଦଚଲା ଜଙ୍ଗଲ ରାସ୍ତାରେ ଯିବା ଆସିବା କରନ୍ତି। 
ଅଭ୍ୟାସ କରିଥ୍ବାରୁ ଏପରି ରାସ୍ତାରେ ଯିବା ଆସିବାକୁ ସେମାନଙ୍କୁ ଭୟ 
ଲାଗେନାହିଁ । ପାଦଚଲା ରାସ୍ତାରେ ଗଲେ ଅଳ୍ପ ସମୟରେ ଘରେ ପହଞ୍ଚ୍‌ 
ଯାଆନ୍ତି । ପର୍ବତ ଉପରକୁ ଉଠିଲା ବେଳେ ସେମାନେ ହରିଣ ଛୁଅ! ପରି ଡ଼େଇଁ 
ଡ଼େଇଁ ଚାଲନ୍ତି । 


ଏହି ହାଟ ପାଳି ଦିନ ହିଁ ବଣ୍ଡାମାନେ ବାହାର ଦୁନିଆ ସହିତ ଅଛ୍ପ କିଛି 
ସମୟ ପାଇଁ ସଂପର୍କ ରଖ୍‌ଥାନ୍ତି। 


ପୁରୁଷମାନେ ଘରେ ବସି ରହିଥୂବା ବେଳେ ବଣ୍ଡା ସ୍ତ୍ରୀଲୋକମାନେ ପ୍ରାୟ 
ହାଟକୁ ଯାଇ କିଣାବିକା କରିଥାନ୍ତି । ଏମାନେ ଦଳ ଦଳ ହୋଇ ହାଟକୁ ଯାଆନ୍ତି । 
ପ୍ରତି ଦଳରେ ପ୍ରାୟ ତିନି ଚାରିଜଣ ଥାଆନ୍ତି । 


ବେଳେବେଳେ ହାଟକୁ ଯିବା ବାଟରେ ବଣ୍ଡା ଯୁବକ ହାଟକୁ ଯାଉଥବା 
କୌଣସି ଅବିବାହିତା ତରୁଣୀ କନ୍ୟାକୁ ପସନ୍ଦ କରି ତାର ବା ହାତ କାଣି ଆଙ୍ଗୁଠି 
ଧରି ଟାଣି ରଖେ । କନ୍ୟା ପଳାଇବାକୁ ଇଚ୍ା କଲେ ବି ପଳାଇ ପାରେ ନାହିଁ। 
ଏପରି ଭାବରେ ବାହାଘର ପକ୍କା ହୁଏ | ଏହାକୁ ବଳପୂର୍ବକ ବିବାହ ( ଗୁଦାଇ 
ଗୋବରୁ ଗୋନି ) କହନ୍ତି । ବଣ୍ଡାସମାଜ ଏପରି ବିବାହକୁ ମସ ସ୍ଵୀକୃତି 
ଦେଇଥାଏ | 


ହାଟ ପାଳି ଦିନ ଅବିବାହିତ ବଣ୍ଡା ଯୁବକ ଯୁବତୀମାନେ ବଣ୍ଡା ପର୍ବତରୁ 
ଓହ୍ଲାଇ କମାରପୂଟ ହାଟକୁ ବଜାର ସଉଦା ପାଇଁ ଯାଆନ୍ତି। ସେଦିନ ସେମାନେ 
ପର୍ବତ ଉପରୁ ସମତଳ ଅଞ୍ଚଳକୁ ଆସନ୍ତି । ଏହି ସମୟରେ ସମତଳ ଅଞ୍ଚଳର 

ବଣ୍ଡାଲୋକଙ୍କ ସଙ୍ଗରେ ପାର୍ବତ୍ୟ ଉପର ବଣ୍ଡାମାନଙ୍କର ସାକ୍ଷାତ ହୁଏ । 
ସେମାନେ ଏକାଠି ବସି ସୁଖଦୁଃଖ ହେବାର ସୁଯୋଗ ଲାଭ କରନ୍ତି। ସ୍ଵଜାତିର 
ମଣିଷ ହୋଇଥ୍‌ବାରୁ, ବଞଣ୍ଡାପର୍ବତ ଉପରେ ବାସ କରୁଥ୍‌ବା ବଣ୍ଡାଯୁବକ ସମତଳ 
ଅଞ୍ଚଳର ବଣ୍ଡା ଯୁବତୀ ପ୍ରତି ଆକୃଷ୍ଟ ହୁଏ । ବଣ୍ଡା ଯୁବତୀକୁ ସେ ବିବାହ ପ୍ରସ୍ତାବ 
ଦିଏ । କିନ୍ତୁ ସମତଳ ଅଞ୍ଚଳର ବଣ୍ଡା ଯୁବତୀ ବିବାହ ପ୍ରସ୍ତାବକୁ ଗ୍ରହଣ କରେନାହିଁ । 
କାରଣ ବିବାହ କଲେ ତାକୁ ବଣ୍ଡା ପର୍ବତ ଉପରକୁ ଉଠି ଅଗନାଅଗନି ବନସ୍ତ 
ଭିତରେ ଆରଣ୍ୟକ ଜୀବନ ଯାପନ କରିବାକୁ ପଡ଼ିବ ! ଯେଉଁ ପର୍ବତ ଉପରୁ 
ତାର ବାପ ଅଜାମାନେ ଓହ୍ଲାଇ ଆସି ସମତଳ ଅଞ୍ଚଳରେ ଘରଦ୍ଧାର, ଜମିବାଡ଼ି 
କରି ଆଧୁନିକ ସଭ୍ୟତାର ସ୍ଵାଦ ଚାଖୁଛନ୍ତି ତାକୁ ଛାଡ଼ିବାକୁ ପଡ଼ିବ। ଏଣୁ ବିବାହ 
ପ୍ରସ୍ତାବ ମଉଳିଯାଏ। 

ବଣ୍ଡାପର୍ବତର ଲଣ୍ଡାଯୁବତୀ ହାଟପାଳି ଦିନ ହାଟକୁ ଆସିଲେ 
ବେଳେବେଳେ ସମତଳ ଅଞ୍ଚଳର ସଭ୍ୟ-ବଣ୍ଡା ଯୁବକର ପ୍ରେମରେ ପଡ଼ିଯାଏ। 
ସମତଳ ଅଞ୍ଚଳ ବଣ୍ଡା ଯୁବକର ଆକର୍ଷଣ ଏଡ଼ାଇ ନ୍ତ ପାରି ସେ ସେହି ଯୁବକ 
ସଙ୍ଗରେ ସମତଳ ଅଞ୍ଚଳରେ ରହିଯାଏ ! କ୍ରମେ ସେ ସମତଳ ଅଞ୍ଚଳର ଜୀବନ 
ଯାତ୍ରାକୁ ଆଦରି ନିଏ । ସେ ଆଉ ମୁଣ୍ଡନ ନ ହୋଇ ତାର ପ୍ରେମିକ ସ୍ବାମୀର 
କଥା ରଖ୍‌ ପର୍ଯ୍ୟାପ୍ତ କେଶ ବିଥୂକାର ଅଧ୍କାରିଣୀ ହୁଏ | ଅର୍ବ ଉଲଗ୍ନ ନ ରହି 
ସଭ୍ୟଜଗତର ଶାଢ଼ୀ ପିନ୍ଧି ସହରୀ ସଭ୍ୟତାକୁ ଆଦରି ନିଏ । ସହରୀ ସଭ୍ୟତା 
ସଙ୍ଗରେ ଅଭ୍ୟସ୍ତ ହୋଇଗଲେ ସେ ଆଉ ପାହାଡ଼ ଚଢ଼ି ମୁଦୁଲିପଡ଼ାକୁ ଫେରେ 
ନାହିଁ। 

ହାଟ ପାଳିଦିନ ପର୍ବତ ଉପରେ ଥବା ବଣ୍ଡା ଯୁବକଯୁବତୀମାନେ ସମତଳ 
ଅଞ୍ଚଳରେ ପାଦଦେଇ ସଭ୍ୟତାର ନୂଆ ମୁହଁ ଦେଖ୍ବାର ସୁଯୋଗ ଲାଭ କରନ୍ତି । 
ତାଙ୍କ ମନ ମଧ୍ଧରେ ପରିବର୍ଭନର ରଙ୍ଗ ନେସି ହୁଏ । ସେଥ୍ପାଇଁ ଗୀ ଛାଡ଼ି 

ତଳକୁ ଓହ୍ଲାଉଥ୍ବା ବଣ୍ଡା ଯୁବକ ଯୁବତୀମାନଙ୍କୁ ବୟସ୍କମାନେ ପରାମର୍ଶ ଦିଅନ୍ତି, 

ଦେଖ୍‌ ହୁସିଆର, ସାଙ୍ଗ ଛାଡ଼ିବ ନାହିଁ । ସାଇ ହୋଇ ବଜାର ସଉଦା କରିବ । 
ସାଙ୍ଗ ହୋଇ ଫେରିବ । ଅନ୍ୟ କାହାରି କଥାରେ କାନ ଦେବ ନାହିଁ। 

୨୯ 
ବଣା ପାଚେରୀ 


କମାରପୁଟ ଗୀ ବଣ୍ଡା ପର୍ବତର ନିମ୍ନ ଦେଶରେ ଅବସ୍ଥିତ । ଏଇଠୁ ବାଟ 
ଭାଟି ବଶ୍ଡାପର୍ବତକୁ ଯିବାକୁ ହୁଏ ଅଙ୍କାବଙ୍କା ରାସ୍ତା ଦେଇ ଅନେକ ଛୋଟବଡ଼ 
ପାହାଡ଼ ଓ ଝରଣା ଅତିକ୍ରମ କରି କେତେ ଦୂର ଯିବା ପରେ ହଠାତ୍ଵ ଆଖରେ 
ପଡ଼େ ‘ବଣ୍ଡା ପାଚେରୀ! | ରାସ୍ତା ଦୁଇ କଡ଼େ ବଡ଼ ବଡ଼ ପଥର ଖଣ୍ଡମାନଙ୍କରେ 
ତିଆରି ଲମ୍ବା ଓସାର ମଜଭୁତିଆ କାନ୍ଦ । ଛଅଫୁଟ ଲନ୍ବୀ ଓ ତିନିଫୁଟ ଉଚ୍ଚର 
ପଥର ପାଚେରୀ । ପାଚେରୀର ମଝିରେ ଫାଟକଭଳି ଖୋଲା ରାସ୍ତା | ରାସ୍ତା 
ମୁହଁର ଦୁଇ କଡ଼ରେ ଜଗି ବସିଛନ୍ତି ଦୁଇଜଣ ବଣ୍ଡା ଯୁବକ । ସେମାନଙ୍କ 
ପାଖରେ ପଟି ଓ ପାଟିଆର ଭାର | ହାତରେ ଧନୁ; ତୀର ଓ ଢ଼ୋଲ । ଅଚିହ୍ନା 
ଲୋକକୁ ବଣ୍ଡା ଗୀ ଭିତରକୁ ଛାଡ଼ିବେ ନାହିଁ । ମିତ୍ର ଲୋକ ବୋଲି ଜାଣିଲେ 
ଯାଇ ଛାଡ଼ିବେ । 


ବଣ୍ଡା ପାଚେରୀ ମଝିରେ ଯାଇଛି ରାସ୍ତା । ସେ ରାସ୍ତା ଯାଇଛି ବଣ୍ଡା 
ପାହାଡ଼ର ଶିଖର ଦେଶରେ ଥ୍ବା ମୁଦୁଲି ପଡ଼ା ଗୀକୁ। ସେଇ ପଥର ପାଚେରୀ 
ମୁଦୁଲିପଡ଼ାର ସୀମା ନିର୍ବାରଣ କରୁଛି । ସମୁଦ୍ରପତ୍ତନ ଠାରୁ ତିନି ହଜାର ଫୁଟ 
ଉଚ୍ଚରେ ଅବସ୍ଥିତ ବଣ୍ଡା ରାଜ୍ୟ | ସେଇଠି ବଣ୍ଡା ପଲ୍ଲୀମାନ ରହିଛି । ତେବେ 
ବଣ୍ଡାମାନଙ୍କର ପ୍ରଧାନ ପୀଠ ହେଲା ମୁଦୁଲିପଡ଼ା ବା ମୁଦୁଲିପୂଟ । 


ବଣ୍ଡା ପାଚେରୀ ବଣ୍ଡାମାନଙ୍କ ଦ୍ଵାରା ସେମାନଙ୍କ ନିଜର ସୁରକ୍ଷା ପାଇଁ 
ନିର୍ମିତ। ବଣ୍ଡା ପାଚେରୀ ଦେଇ ଭିତରେ ପଶିଲେ ବଣ୍ଡା ଗା ପଡ଼େ । ସେ ଅଞ୍ଚଳ 
ବଣ୍ଡାମାନଙ୍କର । ସେଇଠି ଯାହା ସବୁ ଅଛି ସେ ସମସ୍ତ ତାଙ୍କର ! ଗଛପତ୍ର, 
ନଇ, ନାଳ, ଝରଣା, ପାହାଡ଼, ପର୍ବତର ରାଜା ବଣ୍ଡାମାନେ 1. ସେ ସମସ୍ତ 
ଉପରେ ତାର ପୂର୍ଣ୍ଣ ଅଧ୍କାର | ଝରଣା ବାନି ଫସଲ ଉପୁଜାଇବା ଠାରୁ ଆରମ୍ଭ 
କରି ମାଛ ମାରିବା, ଶିକାର କରିବା, ପୋଡ଼ୁଚାଷ କରିବା ପର୍ଯ୍ୟନ୍ତ ସବୁଠାରେ 
ବଣ୍ଡାମାନଙ୍କର ଅବାଧ ଅଧ୍କାର | ସେ ବଣ୍ଡା ପର୍ବତର ରାଜା, ପ୍ରଜା, ଦାସ ଓ 
ସାହୁକାର । ବଣ୍ଡା ପର୍ବତର ଅଧ୍କାର ସବ୍ୟସ୍ତ କରିବାକୁ ତାର ଜନ୍ମ । ସେଇଠି 
ଜନ୍ମ, ସେଇଠି ବିଚରଣ , ସେଇଠି ଜୀବନ ଯୌବନ ଉଦ୍‌ଯାପନ । ଅବଶେଷରେ 
ତାରି କୋଳରେ ସମସ୍ତ କର୍ମ ସମାପନ କରି ସ୍ଵର୍ଗାରୋହଣ ! ବାହାର ଦୁନିଆ 

୩୦ 
ସଙ୍ଗରେ ତାର ସମ୍ପର୍କ ନାହିଁ । ବାହାର ଦୁନିଆର ଶିକ୍ଷା ସଭ୍ୟତା ତା ପାଇଁ 
ମୂଲ୍ୟହୀନ । 
ବଣ୍ଡା ପର୍ବତ ହିଁ ବଣ୍ଡୀ ମଣିଷର ସବୁକିଛି । ବଣ୍ଡା ପର୍ବତର ଚନ୍ଦ୍ର“ସୂର୍ଯ୍ୟ- 
ତାରା -ପାଣି-ପବନ-ଆଲୁଅ-ଅନ୍ଧାର-ବର୍ଷା-ଖରା-ଶୀତ-ଦିନ-ରାତି ତାରି 


ee ~~ 


ଜୀବନର ନତଦନଆ ସାଥୀ | 


ବଣ୍ଡା ମଣିଷ ପାଖରେ ସରକାରୀ ନିୟମ କାନୁନ ସବୁ କାମ କରେନାହିଁ । 
ସେଇଠି ସରକାରୀ କଳ ଅଚଳ ହୋଇଯାଏ । ଏପରିକି ଗତିବାନ ସମୟ ମଧ୍ଧ 
ବଣ୍ଡା ପର୍ବତର ବଣ୍ଡା ମଣିଷ ଆଗରେ ସ୍ଥିର ଓ ସ୍ଥବିର ପାଲଟି ଯାଏ । 

ବଣ୍ଡାର ମୁଖ୍ଯ ଖାଦ୍ଯ ଓ ପାନୀୟ 


ମାଣ୍ଡିଆକୁ ପଥର ଘୋରଣାରେ ଘୋରି ଚୂନା କରି, ସେଥ୍‌ରେ କିଛି 
ଚାଉଳ ଓ ସୁଆଁ ମିଶାଇ ରାନ୍ଧି ତରଳ ପେଜ ପ୍ରସ୍ତତ କରନ୍ତି । ସେମାନେ ଏହାକୁ 
ଦିନରେ ତିନି ଚାରିଥର ପିଇ କ୍ଷୁଧା ନିବାରଣ କରିଥାନ୍ତି । ଏହି ଖାଦ୍ୟ ଅତି 
ଜୀବସାର ଯୁକ୍ତ | ତରକାରୀ ଭାବରେ ବୋଇତି କଖାରୁ ବ୍ୟବହାର କରନ୍ତି । 
ଏତଦ୍ବ୍ୟତୀତ କରବା, ପିଠଳ, କନ୍ଦା ଆଦି ସିଝାଇ ଖାଆନ୍ତି | 
ବ୍ର ପାନୀୟ - 

ମଦ ଓ ମାଂସରେ ବଣ୍ଡା ଜୀବନ ଗଢ଼ା | ସବୁ ସମତପ୍ତରେ ସେ ମଦରେ 
ବୃଡ଼ି ରହିବାକୁ ଭଲ ଥାଏ | 

‘ସଳପ! ବଞ୍ଡାମାନଙ୍କର ପ୍ରିୟ ପାନୀୟ | ସଳପରସ ଅତ୍ୟନ୍ତ ଉତ୍ତେଜକ ! 
ପ୍ରତ୍ୟେକ ବଣ୍ଡାର ନିଜସ୍ଵ ସଳପ ବୃକ୍ଷ ଥାଏ । ତାର ବିନା ଅନୁମତିରେ ଅନ୍ୟ 
କେହି ତା” ଗଛରୁ ସଳପ ରସ ସଂଗ୍ରହ କଲେ ସେ ଭୀଷଣ ରାଗିଯାଇ ଆକ୍ରମଣ 
କରେ । ଏପରିକି ଯଦି ବାପର ଗଛରୁ ପୂଅ କିମ୍ବା ନାତି ସଳପ ବାହାର କରି 
ଖାଏ, ତେବେ ବାପ ପୁଅକୁ ମାରିବା ପାଇଁ ପଶ୍ଚାତୃପଦ ହୁଏ ନାହିଁ। 

ବଣ୍ଡାମାନେ ସଳପ ବ୍ୟତୀତ ପେଣ୍ଡମ୍‌, ମହୁଲି, ଚାଉଳି, ପଣସ, ଆମ୍ଭ 
ଆଦି ପୋଚ କରି ତହିଁରୁ ମଦ ପ୍ରସ୍ତୃତ କରିଥାନ୍ତି । ମଦ ପ୍ରସ୍ତତି କରିବାରେ 
ବଣ୍ଡାମାନେ ଧୂରନ୍ଧର | ଏମାନେ ଗାଇ, ମହିଷୀ ଆଦି ପାନନ କରୁଥ୍ଲେ ମଧ୍ଧ 
ଦୁଧ ଖାଇବାକୁ ପସନ୍ଦ କରନ୍ତି ନାହିଁ । 


XK) 
ବଡ଼ ଜଙ୍ଗର ବଞଣ୍ଡାର ଇଙ୍ଗର୍‌ସନ୍ 


ଓ ସେଲନି ଡ଼ିଙ୍ଗୋୋ 
(ଧାଙ୍ଗକଡ଼ା ଧାଙର୍ଗଡ଼ି ବସା ) 


ଅତୀତରେ ବିବାହିତ ବଣ୍ଡା ଯୁବକ ଓ ଯୁବତୀ ମାନଙ୍କ ପାଇଁ ଗା ବାହାରେ 
ଦୁଇଟି ସାଧାରଣ ବିଶ୍ରାମ ଘର ତିଆରି କରାଯାଉଥଲା ! ପ୍ରତି ବଣ୍ଡା ଗୀରେ 
ଏହିପରି ଘରମାନ ହୁଏ | ଏବେ ସେହିପରି ଘର ଗୀ ଭିତରେ ତିଆରି 
କରାହେଉଛି । ବଣ୍ଡାଜାତିର ବୈବାହିକ ସମ୍ପର୍କ ସ୍ଥାପନରେ ଗୀର ଏହି ଘରମାନ 
ସହାୟକ ହୋଇଥାଏ । କାରଣ ଗୋଟିଏ ଗାର ଯୁବକମାନେ ଅନ୍ୟଗାରେ ବାସ 
କରୁଥ୍ବା ଯୁବତୀମାନଙ୍କ ସହିତ ସେହିଘରେ ମିଳାମିଶା ଓ ମଉଜ ମଜଲିସ୍‌ 
କରିଥାନ୍ତି । ଏହିପରି ମିଳାମିଖାକୁ ବଣ୍ଡାମାନେ ଆପତ୍ତି ନ କରି ବରଂ ସେମାନଙ୍କୁ 
ଅଧ୍କ ମିଳାମିଶା ପାଇଁ ସୁଯୋଗ ଦେଇଥାନ୍ତି ସେଠାରେ ଯୁବକ ଯୁବତୀମାନେ 
ସାଙ୍ଗ ହୋଇ ଗୀତ ଗାଆନ୍ତି, ନାଚନି ଓ ଥଟ୍ଟା ତାମସା ହୁଅନ୍ତି | ଏହାଦ୍ଧାରୀ 
କ୍ରମେ ସେମାନଙ୍କ ମଧ୍ୟରେ ସମ୍ପର୍କ ନିବିଡ଼ ହୁଏ । ଯୁବକ ଜଣକ ଅବିବାହିତା 
ଯୁବତୀମାନଙ୍କ ମଧ୍ଯରୁ ଜଣକୁ ନିଜର ଭାବି ପତ୍ନୀ ରୂପେ ବାଛି ନିଏ । ଉଭୟଙ୍କର 
ମନ ମିଶିଲେ ବାହାଘର ହୁଏ | ଯୁବକ ନିଜର ନିର୍ବାଚିତ ଯୁବତୀ ହାତରେ ବଳା 
ପିନ୍ଧାଇ ତାକୁ ଆପଣାର କରିଥାଏ ! 

ଅବିବାହିତ ବଣ୍ଡା ଯୁବକମାନଙ୍କ ପାଇଁ ଉଦ୍ଦିଷ୍ଟ ଘରକୁ ଇଙ୍ଗରସନ୍‌ ବା 
ଧାଙ୍ଗଡ଼ାବସା ଓ ଅବିବାହିତା ଯୁବତୀ କନ୍ୟାମାନଙ୍କ ପାଇଁ ଉଦ୍ଦିଷ୍ଟ ଘରକୁ ସେଲ୍‌ନି 
ଡ଼ିଙ୍ଗୋ ବା ଧାଙ୍ଗଡ଼ିବସା କୁହାଯାଏ ! 

୩୨ 
ଧାଙ୍ଗଡ଼ା ଧାଙ୍ଗିଡ଼ିମାନଙ୍କ ଘର ସାଧାରଣ ବଞ୍ଡା ଘରମାନଙ୍କ ଅପେକ୍ଷା 
ଆକାରରେ ବଡ଼ | ଏହା ଦେଖ୍ବାକୁ ବଣ୍ଡାଙ୍କର ସାଧାରଣ ଘରମାନଙ୍କ ପରି । 


me — 


ଗଠନ ପ୍ରଣାଳୀରେ କିଛି ବିଶେଷତ୍ଵ ନାହିଁ, ଏହା ମଧ୍ଯ ଝାଟିମାଟିରେ ତିଆରି । 

ପ୍ରାୟ ପ୍ରତିଦିନ ରାତିରେ ପାଗ ଭଲଥୁ୍‌ଲେ, ବିବାହ ଯୋଗ୍ୟ ବଣ୍ଡା 
ପୁଅମାନେ ସଜବାଜ ହୋଇ ସାଙ୍ଗସାଥ୍‌ ମେଳରେ ନାଚିବା ପାଇଁ ଅନ୍ୟ ବଣ୍ଡା 
ଗୀକୁ ବାହାରନ୍ତି । ସେଠାରେ ସେଲ୍‌ନି ଡ଼ିଙ୍ଗୋ ବା ଧାଙ୍ଗଡ଼ି ବସାରେ ବିଶ୍ରାମ 
ନେଉଥୁବା ବଣ୍ଡା ଯୁବତୀମାନଙ୍କୁ ନାଚିବା ପାଇଁ ଡାକନ୍ତି । 

ଅବିବାହିତା ବଣ୍ଡା ଯୁବତୀମାନେ ଅନ୍ୟଗାର ବଡ଼ୁଅ ବଣ୍ଡା ପୁଅମାନଙ୍କ 
ସଙ୍ଗରେ ନାଚିବାକୁ ବାରଣ କରନ୍ତି ନାହିଁ । ବଣ୍ଡା ସମାଜର ଏଥ୍‌ପାଇଁ ଆପଭି 
ନଥାଏ । 

ଏହି ନାଚ ସମୟରେ ଅବିବାହିତ ବଣ୍ଡା ଯୁବକ ଯୁବତୀମାନେ ସେମାନଙ୍କ 
ନିଜ ନିଜର ମନପସନ୍ଦ ପତ୍ସୀ ଓ ପତି ମନୋନୟନ କରିଥାନ୍ତି । 


x) 
ବଣ୍ଡାମାନଙ୍କର ବିବାହ ପଦ୍ଧତି 


ବଣ୍ଡା କୂଳର ଯୁବକଯୁବତୀଙ୍କ ଉପରେ ନିଜର ମନ ପସନ୍ଦ ପତ୍ନୀ ଓ 
ପତି ନିର୍ବାଚନ ଦାୟିତ୍ଵ ସଂ ପୂର୍ଣ ଭାବରେ ନିର୍ଭର କରେ | ଯଦି ଯୁବକ ଯୁବତୀ 
ପରସ୍ପରକୁ ବିବାହ କରିବା ପାଇ ରାଜି ହୁଅନ୍ତି, ତେବେ ସେମାନଙ୍କ ପିତାମାତା 
ଏ ପ୍ରସ୍ତାବକୁ ଆଗ୍ରହର ସହିତ ସ୍ଵାଗତ କରନ୍ତି । ତା ପରେ ବିବାହ ଦିନ ସ୍ଥିର 
ହୁଏ | 

ଆଦିମ ବଣ୍ଡାମାନଙ୍କର ବିବାହ ପଦ୍ଧତି ବଡ଼ ବ୍ୟୟ ବହୁଳ | ଏଥୁପାଇଁ 
ନିମ୍ପଲିଖ୍ତ କ୍ରମରେ କାର୍ଯ୍ୟକ୍ରମ କରାହୁଏ 


(କ) ପ୍ରସ୍ତାବ ନେଇ ମଧ୍ଧସ୍ଥିମାନଙ୍କର ଆଗମନ ଓ ପ୍ରତ୍ୟାଗମନ । 
(ଖ) କନ୍ୟାମୂଲ୍ୟ ନିର୍ଧାରଣ । 
(ଗ ) ବିବାହ ଜିନିଷ ପ୍ରଦାନ ! 

୩୩ 


(ଘା) ମହିଷୀ ବଳି । 
(ଙ) ବରପାତ୍ରର କନ୍ଯା ଘରକୁ ଯାତ୍ରା । 
(ଚ) ବିବାହ। 


ଏ ପ୍ରକାର ବ୍ୟୟବହୁଳ ବିବାହ କେବଳ ସମଥ ଗୃହସ୍ଥମାନେ କରିଥାନ୍ତି । 
ଏ ଧରଣର ବିବାହକୁ 'ସିବଇ୍‌” କୁହାଯାଏ | 


ପାରମ୍ପାରିକ ବିବାହ୍‌ ପଦ୍ଧତି ବ୍ୟତୀତ ଆଉ ଦୁଇପ୍ରକାର ବିବାହର 
ଆୟୋଜନ ସ୍ଵନ୍ପବ୍ୟୟରେ କରା ଯାଇଥାଏ | ଏଥ୍‌ରୁ ଗୋଟିକରେ 
ମଧ୍ଯସ୍ଥିମାନଙ୍କର ଆଗମନ ପ୍ରତ୍ୟାଗମନକୁ ବାଦ ଦିଆ ଯାଇଥାଏ | ଏଥୁରେ 
ବେଶି ଖର୍ଚ୍ଚ ପଡ଼େ ନାହିଁ କି ମହୀଷବଳିର ଆବଶ୍ୟକତା ହୁଏ ନାହିଁ। ବଡ଼ ଧରଣର 
ଭୋଜି ଭାତ ବ୍ୟବସ୍ଥା ନ ହୋଇ ନିରାଡ଼ମ୍ବର ଭାବରେ ବିବାହ କାର୍ଯ୍ୟ ଅନୁଷ୍ଠିତ 
ହୁଏ | ଏ ଧରଣର ବିବାହକୁ ' ଡ଼ାମଙ୍ଗଦାଙ୍ଗ' ବା ଡ଼ାଲିଭାତ ବିବାହ କୁହାଯାଏ | 


ତୃତୀୟ ଧରଣର ବିବାହ ହେଲା - ଅସମର୍ଥ ବରପିତା କନ୍ୟାପିତାକୁ 
କନ୍ୟାସୁନା ଦେଇପାରେ ନାହିଁ । ଏହା ବୋଲି ବାହାଘର ଅଟକି ଯାଏ ନାହିଁ । 
ବରପାତ୍ର ତାର ରାଜି କରାଇଥ୍ବା ମନୋନୀତ ପ୍ରେମିକାକୁ ହାଟ, ବଜାର 

୩୪ 
କ୍ଷେତ, ଜଙ୍ଗଲ ବା ଧାଙ୍ଗଡ଼ିବସାରୁ ବଳକ୍ାର ବୀ ହାତର ଆଙ୍ଗୁଠି ଧରି ସଙ୍ଗରେ 
ନେଇ ଆସେ | ଧାଙ୍ଗଡ଼ି ତାର ପ୍ରେମିକ ଘରେ ଗୋଟିଏ ରାତି କଟାଇ ନିଜ ବାପ 
ଘରକୁ ଫେରିଯାଏ । ପରଦିନ ବରପିତା କନ୍ୟାଘରକୁ ମଦ ଧରି ଯାଏ । କନ୍ୟା 
ଘରେ କନ୍ୟାପିତା ଓ ବରପିତା ଏକାଠି ବସି ଦେବାନେବା କଥା ଠିକ କରନ୍ତି । 
ଏ ପ୍ରକାର ବିବାହରେ ଅତି ଅଳ୍ପ ଖର୍ଚ ହୁଏ | ଏହାକୁ ˆ ଗୁଦାଇ ଗୋବାରୁଂ 
ଗୋନି”? କୁହାଯାଏ | 


ଚତୁର୍ଥ ଧରଣର ବିବାହରେ, ବେଳେବେଳେ ବିବାହିତା ବଣ୍ଡା ରମଣୀ 
ତାର ସ୍ବାମୀକୁ ଅପସନ୍ଦ କରି ଏକା ଏକା ତାର ବାପ ଘରକୁ ପଳାୟନ କରେ |! 
ବାପଘରେ ରହି ସେ ତାର ମନପସନ୍ଦର ଆଉ ଏକ ଯୁବକକୁ ବିବାହ କରେ | 
ଏମିତି ବି ହୁଏ, ପରସ୍ପର ପ୍ରତି ଆସକ୍ତ ଯୁବକ ଯୁବତୀ ନିଜର ରାଜିରୁଜାରେ 
ଜଙ୍ଗଲ ଭିତରକୁ ଚାଲିଯାଇ ସେଠାରେ ପତିପତ୍ନୀ ଭାବରେ ରହନ୍ତି । ଏହାପରେ 
ବଣ୍ଡା ସମାଜ ଏ ଧରଣର ବିବାହକୁ ସ୍ଵୀକାର କରିଥାଏ | ଏହାକୁ ˆ ଇଦୂଲା 
ରାଜ୍ୁନ' ” କୁହାଯାଏ ! 


ବଣ୍ଡା ବିବାହରେ ସାଧାରଣତଃ ବଣ୍ଡା ପୁଅ ଉପରେ କନ୍ୟା ବାଛିବା 
ଦାୟିତ୍ଵ ନ୍ଯସ୍ତ ଥାଏ । 


ବିବାହ ଉତ୍ସବରେ ପ୍ରଥମେ ଇଷ୍ଟ ଦେବତା ( ଗୁପାସିଇ୍‌ )ଙ୍କ କୁକୁଡ଼ା ବଳି 
ଦେଇ ପୂଜା କରାଯାଏ ! 


@ଵ ନାଚଗୀତରୁ ବିବାହ - 


ପାଗ ଭଲ ଥୁଲେ ପ୍ରାୟ ପ୍ରତିଦିନ ରାତିରେ, ବଣ୍ଡାପଲ୍ଲୀର ଧୀଙ୍ଗଡ଼ୀ ବସା 
(ସେଲ୍‌ନି ଡ଼ିଙ୍ଗୋ)ରେ ନାଚଗୀତର ଆସର ଜମେ । ଅନ୍ୟଗାର ବଣ୍ଡା 
ଯୁବକମାନେ ଧାଙ୍ଗଡ଼ୀ ବସାରେ ପହଞ୍୍‌ ଧାଙ୍ଗଡ଼ୀ ବସାର କନ୍ଯାମାନଙ୍କୁ ନାଚିବା 
ପାଇଁ ଆହ୍ଵାନ କରନ୍ତି । , 

ବଣ୍ଡା ଯୁବକର ଆହ୍ରାନକୁ ଧାଙ୍ଗଡ଼ୀ ବସାର କନ୍ୟାମାନେ ସମ୍ମାନ ଦିଅନ୍ତି 
ସେମାନେ ଅନ୍ୟଗାର ବଣ୍ଡା ଯୁବକମାନଙ୍କ ସାଙ୍ଗରେ ଗୀତ ଗାଇ ନାଚିବାକୁ 
ଉତ୍କଣ୍ଠାର ସହିତ ଅପେକ୍ଷା କରିଥାନ୍ତି । କାଳ ବିଳମ୍ବ ନ କରି ସେମାନେ ନାଚିବା 
ପାଇଁ ଚାଲି ଆସନ୍ତି । 

୩୫ 

ଏହି ନାଚବେଳେ ବଣ୍ଡା ପୁଅ ତାର ମନଲାଗି ପତ୍ୀ ମନୋନୟନ କରେ | 

ବଣ୍ଡା ଯୁବତୀର ମନ ମାନଲେ ସେ ବଣ୍ଡା ପୁଅର ବିବାହ ପ୍ରସ୍ତାବକୁ ଗ୍ରହଣ କରେ | 
ଏହାପରେ ଉଭୟେ ବିବାହ ବନ୍ଧନରେ ବାଛି ହୋଇଯାଆନ୍ତି। 


ବଣ୍ଡାମାନଙ୍କ ମଧ୍ଧରେ ସମଗୋତ୍ରୀ ବିବାହ ଚଳେ ନାହିଁ। ଗୋଟିଏ ଗୀଁର 
ପୁଅ ସେହି ଗାର ଝିଅକୁ ବିବାହ କରିବା ନିଷେଧ କରାଯାଇଛି । 


ଵଵ ବିଧବା ବିବାହ - 


ବଣ୍ଡା ସମ୍ପଦାୟରେ ବିଧବା ବିବାହ ପ୍ରଥାର ପ୍ରଚଳନ ଅଛି। ଏ ପ୍ରକାର 
ବିବାହରେ ବିଧବା ସ୍ତ୍ରୀ ମୃତ ସ୍ବାମୀର ବଡ଼ଭାଇ ଥୁଲେ ତାକୁହିଁ ବିବାହ କରିବାର 
ବିଧୁ ରହିଛି | 
ଵ ବିବାହ ପାଇଁ କନ୍ଯୟ ମନୋନୟନ - 

ପୁଅ ପକ୍ଷର ଅଭିଭାବକମାନେ ପୁଅର ବିବାହ ପାଇଁ ଅଗୁଆ ପଦକ୍ଷେପ 
ଗ୍ରହଣ କରିଥାନ୍ତି । ସେମାନେ କନ୍ୟାଠାବ କରିବା ପରେ, ସମ୍ପର୍କ ସ୍ଥାପନ ପାଇଁ 
କନ୍ୟାପକ୍ଷ ଗ୍ରାମର ଧାଙ୍ଗେଡ଼ି ବସା (ଇଙ୍ଗେସିଙଗ )କୁ ଯାତ୍ରା କରନ୍ତି । ସେଠାରୁ 
ଗ୍ରାମର ପାଇକ ବା ମଧ୍ଯ ସ୍ଥ ହାତରେ କନ୍ୟାର ଅଭିଭାବକଙ୍କ ନିକଟକୁ ସେମାନଙ୍କ 
ଆଗମନର ବାର୍ା ପଠାନ୍ତି । 

ଏହା ପରେ କନ୍ୟାପକ୍ଷର ରାଜିରୁଜାରେ ମଦମାଂସର ଭାର ଆଦାନ 
ପ୍ରଦାନ ହୁଏ | ବରପକ୍ଷର ସ୍ତ୍ରୀଲୋକମାନେ କନ୍ୟା ଘରକୁ ଯାଇ କନ୍ୟାକୁ ଦେଖ୍‌ 
ଆସନ୍ତି । ତାପରେ ବିବାହ ଦିନ ଧାର୍ଯ୍ୟ ହୁଏ ।! ମଦ, ମାଂସ, ନାଚ, ଗୀତ, 
ମଉଜ, ମଜଲିସ୍‌ ଭିତରେ ବିବାହ ଉତ୍ସବ ପାଳନ କରାଯାଏ । 

ବଣ୍ଡା ସମ୍ପଦାୟରେ ବରପକ୍ଷରୁ କନ୍ୟା ପକ୍ଷକୁ କନ୍ୟାସୁନା ଦେବାର ପ୍ରଥା 
ରହିଛି । ଗ୍ରାମପଂଚ ବସି କନ୍ୟାର ମୂଲ୍ୟ ନିର୍ବାରଣ କରନ୍ତି ଓ ବରପକ୍ଷ ତାହା 
କନ୍ୟାପିତା ହସ୍ତରେ ଅର୍ପଣ କରିଥାଏ | ତାପରେ ଯାଇ ସେ ପୁଅ ପାଇ ସେହି 
କନ୍ୟାପାତ୍ରୀ ଆଣିଥାଏ । 
@ ଛାଡ଼ପତ୍ର - 

ଯଦି କୌଣସି କାରଣରୁ ବର ଓ କନ୍ୟାମଧ୍ଯରେ ମତାନ୍ତର ଘଟେ, ତେବେ 
ବର କନ୍ୟାକୁ ଛାଡ଼ପତ୍ର ପ୍ରଦାନ କରିପାରିବ, ଛାଡ଼ପତ୍ର ଦେବା ପରେ ଉକ୍ତ 

କନ୍ୟା ଯେ କୌଣସି ବରକୁ ଗ୍ରହଣ କରିବାରେ ବାଧା ରହିବ ନାହିଁ| କିନ୍ତୁ ଦ୍ଵିତୀୟ 
ବରପାତ୍ର ପ୍ରଥମ ବରପାତ୍ର ପକ୍ଷରୁ ଦିଆ ଯାଇଥ୍‌ବା କନ୍ୟାସୁନା ଅପେକ୍ଷା ଅଧୂକ 
କିଛି ମୂଲ୍ୟ ଦେବ । ଏହା ପରେ ଯାଇ ଦ୍ଵିତୀୟ ବର କନ୍ୟାକୁ ପତ୍ସୀ ରୂପରେ 
ଗ୍ରହଣ କରିବାର ବିଧ୍‌ ରହିଛି । 

@ ବୟସରେ କନ୍ଯାବଡ଼ୁ ବର ସାନ - 


ବଣ୍ଡା ସମ୍ପଦାୟରେ ଦେଖାଯାଏ ଯେ, ସ୍ତ୍ରୀର ବୟସ ସ୍ବାମୀର ବୟସଠାରୁ 
ଅଧ୍କ। ବଣ୍ଡା ସ୍ତ୍ରୀ ନିଜଠାରୁ ବୟସରେ ଛୋଟ ପାତ୍ରକୁ ହିଁ ବିବାହ କରିବା ପାଇଁ 
ଆଗ୍ରହ ପ୍ରକାଶ କରିଥାଏ ! କାରଣ ସେ ଭାବେ, ତାର ବୃଦ୍ଧାବସ୍ଥାରେ ସ୍ଵାମୀ 
ଉପାର୍ଜନକ୍ଷମ ଥ୍ବ ଓ ତାର ଯତ୍ନ ନେଇ ପାରିବ । ଏହି କାରଣରୁ ବଣ୍ଡା 
ସମ୍ପଦାୟରେ ଏକ ବିପଦ ଦେଖାଦେଇଥାଏ । ବଡ଼ଭାଇ ତାର ସୀନଭାଇର ସ୍ତ୍ରୀ 
ସଙ୍ଗରେ ଅନୀତି କାର୍ଯ୍ୟରେ । ଲିପ୍ତ ରହେ ତେଣୁ ବଣ୍ଡା ପରିବାରର ଲୋକମାନେ 
ସୁଖରେ ରହି ପାରନ୍ତି ନାହିଁ । ଫଳରେ ସାନଭାଇ ସଙ୍ଗରେ ବଡ଼ଭାଇର ବାଦ 
ବିବାଦ ଦେଖାଦିଏ | ଏଥ୍ପାଇଁ ଛାଡ଼ପତ୍ର ସମସ୍ୟାର ସୃଷ୍ଟି ହୋଇଥାଏ । 


ବଣ୍ଡା ସମ୍ପଦାୟରେ ୧ ୨ / ୧୩ ବର୍ଷ ବୟସର ପୁଅ ସାଙ୍ଗରେ ୨୫/୩୦ 
ବର୍ଷର ଯୁବତୀର ବାହାଘର ହୋଇଥାଏ । 
@ ବିବାହ ପ୍ରସଙ୍ଗ - 

( ପରିଦର୍ଶକ ବଣ୍ଡାପୁଅ ବୁଦାର ବିବରଣୀ ) 

ଥରେ ଜଣେ ସହରିଆ ବାବୁ ବଣ୍ଡା ମାନଙ୍କ ସମ୍ପର୍କରେ ପ୍ରତ୍ୟକ୍ଷ ଜ୍ଞାନ 
ହାସଲ ପାଇଁ ବଣ୍ଡା ପାହାଡ଼ ଉପରକୁ ଯାଇଥ୍‌ଲେ | ତଳବଣ୍ଡା ରାଜ୍ୟରୁ ଜଣେ 
‘ବାଟ ଦେଖାଳି”କୁ ସାଥ୍‌ରେ ନ ନେଲେ ଉପର ବଣ୍ଡା ରାଜ୍ୟକୁ ଏକା ଏକା 
ଯିବା ସମ୍ଭବ ନୁହେଁ। ବାଟ ଦେଖାଳି ଜଣକ ବଣ୍ଡାଭାଷା ଜାଣିଥ୍ବା ଆବଶ୍ୟକ । 
ତାହା ନହେଲେ, ବଣ୍ଡାମାନଙ୍କ ସଙ୍ଗରେ ମିଶି ହେବ ନାହିଁ କି ସେମାନଙ୍କ ସଙ୍ଗରେ 
କଥାବାର୍ଭା କରି ହେବ ନାହିଁ। 


ପରିଦର୍ଶକ, ବୁଦା” ନାମକ ଜଣେ ବାଟ ଦେଖାଳିକୁ ସଙ୍ଗରେ ନେଇ 
ବଣ୍ଡା ପାହାଡ଼କୁ ଯାଇଥ୍‌ଲେ |! ସେ ପାଦଚଲା ବାଟରେ ବୃଦା ସଙ୍ଗରେ ଯେଉଁ 
କଥାବାର୍ଭା କରିଥ୍‌ଲେ, ତାର ବିବରଣୀ ନିମ୍ନରେ ଦିଆଗଲା ! ତହିଁରୁ ବଣ୍ଡା 
ଗୋଷ୍ଠୀର ବିବାହ କଥା ଓ ଅନ୍ୟ କେତେକ କଥା ସ୍ପଷ୍ଟ ଭାବରେ ଜାଣିହେବ । 

ପରିଦର୍ଶକ ଲେଖ୍ଛନ୍ତି, “ଯିଏ ମୋ ସାଥ୍୍‌ରେ ଗଲେ, ତାଙ୍କ ନାଁ ବୁଦା 
ସେ ଗାର ଆଉ ପନ୍ଦର ଜଣଙ୍କର ନାଁ ବି ବୁଦା | ଛୋଟ ଗାଟିଏ, ଲୋକ ସଂଖ୍ୟା 
ଅଧ୍କ ନୁହେଁ, ପ୍ରାୟ ପଚାଶ ସରିକି ହେବ । ସେଥ୍‌ରେ ମରଦ ଲୋକଙ୍କ ସଂଖ୍ୟା 
ପ୍ରାୟ ତିରିଶ | ମାତ୍ର ସେମାନଙ୍କ ନାଁ ସଂଖ୍ୟା ଚାରି ବା ପାଞ୍ଚଟି । ବଣ୍ଡାଙ୍କର ଏଇ 
ପରି ନାଁ ଦିଆ ହୁଏ । 

ପାହାଡ଼ ଉପରକୁ ପାହାଡ଼ର ବେଢ଼ | କେଉଁ ବେଢ଼ରୁ ସୂର୍ଯ୍ୟ ଉଠେ ହଠାତ 
ଜାଣିବା ସମ୍ଭବ ହୁଏ ନାହିଁ । 


ବାଟ କଡ଼ରେ ତଳକୁ ଚାହିଁଲେ ଅତଳ ଗହୀରରେ ଝରଣାକୁ ବାଛି ବଣ୍ଡା 
ଧାନଚାଷ କରିଥ୍ବା ଦେଖାଯାଏ | କ୍ଷେତକୁ ଦେଖ୍‌ ବୁଝାଗଲା, ଧାନରୁଆ 
ସରିଗଲାଣି, ତାଙ୍କ ଭାଷାରେ ଧାନରୁଆକୁ ଦାଣ୍ଡର ବଲାନି କହନ୍ତି ବୋଲି ବ୍ରଦା 
ବୁଝାଇ ଦେଲା | ଧାନ ପାଚିବାକୁ ଦଶମାସ ଲାଗେ କହିଲା | ଧାନ କିଆରି 
ସବୁ ଦୁଇ ପାହାଡ଼ର ମଝିରେ ଥୁବା ଢ଼ାଲୁ ଜାଗାରେ ଅବସ୍ଥିତ | ଝରଣା ବନ୍ଧାଇ 
ତାରି ଗତିପଥରେ ଚାଷ କରାହୋଇଥାୀଏ ! ଧାନରୁଆ ଓ ଅନ୍ୟ ବିଲକାମ ସବୁ 
ବଣ୍ଡା ସ୍ତ୍ରୀ ଲୋକମାନେ କରନ୍ତି । ମନ ହେଲେ ପୁରୁଷମାନେ କିଛି କାମ କରନ୍ତି 
ନ ହେଲେ ନାହିଁ । ମଦ ତିଆରି ପାଇଁ ଧାନର ବେଶୀ ପ୍ରୟୋଜନ | 


ବାଟ ଚାଲୁ ଚାଲୁ ପରିଦର୍ଶକ ବୁଦାକୁ ପଚାରିଲେ, ବୁଦା, ପାହାଡ଼ 
ଉପରର ବଣ୍ଡାରାଜ୍ୟ ତୃ ଦେଖୁଲୁ କେମିତି ? 

ବୁଦା - ବାବୁ, ମୁଁ ଆଗରୁ ପାହାଡ଼ ଉପରେ ଥ୍ଲି ! ଏବେ ସାତ ଆଠ 
ବର୍ଷ ହେଲା ତଳକୁ ଆସି ଖଇରପୂୁଟରେ ରହିଛି । ଏବେ ବି ପାହାଡ଼ ଉପରେ 
ମୋର ଘର ଅଛି। ସେଠାରେ ମୋର ବାପ ଅଛି। ମୁଁ ବି ସେଠି ବାହା ହୋଇଥ୍‌ଲି ! 

ପରିଦର୍ଶକ - ତୋର ବାହାଘର କେମିତି ହେଲାରେ ବୁଦା ? 


ବୃଦା - ସେ କଥା କହୁଛି ଶୁଣନ୍ତୁ ବାବୁ | ଅନେକ ଦିନ ହୋଇଗଲାଣି, 
ମୋର ବୟସ ଦଶବର୍ଷ ହୋଇଥାଏ | ସେତେବେଳେ ସାଥ୍ମାନଙ୍କ ସହିତ 
ବାହାର ଗୀକୁ ଯାଇ ସେଠାର ଝିଅମାନଙ୍କ ସହିତ ନାଚ କରିବା ପାଇଁ ଭାରି 
ମନ ହେଲା | 


ଥରେ ପାଖ ଗାରେ ନାଚୁଥ୍ବା ବେଳେ ଗୋଟିଏ ଝିଅ ମୋର ମନକୁ 
ବେଶ ଲାଗିଲା ! ସେ ମୁଣ୍ଡରେ ରାଙ୍ଗବ ( ମୁଣ୍ଡର ମାଳି ) ପିନି ଭାରି ସୁନ୍ଦର 

ଦିଶୁଥାଏ । ନୀଚ ପରେ ମୁଁ ତାକୁ ଗୋଟିଏ ପଦକ ଦେଲି । ସେ ମନେ ମନେ 
ଟିକିଏ ଭାବିଲା, ତାପରେ ପଦକଟିକୁ ରଖ୍ନେଲା | ଏଇଠୁ ସମସ୍ତେ ଜାଣିଲେ, 
ମୁଁ ତାକୁ ଭଲ ପାଏ ଏବଂ ସେ ମୋ କଥା ରଖୁବ । ଏହାପରେ ଆସିଲା ଅସଲ 
ପରୀକ୍ଷା ବେଳ | ସେ ଖଣ୍ଡେ ନିଆଁଖୁଣ୍ଟା ଆଣି ମୋ ଛାତିରେ ଚେଙ୍ଗା ଦେଲା | 
ମୋ ଦେହ ପୋଡ଼ିଯାଇ ଯନ୍ତ୍ରଣା ହେଉଥ୍‌ଲେ ବି ମୁଁ ହସି ହସି ତାକୁ ସହିଲି । 

ପରିଦର୍ଶକ ପଚାରିଲେ - ଚେଙ୍ଗା ଖାଇ ପାଟି କରିଥଲେ କଣ ହୁଅନ୍ତା ? 

ବୃଦା କହିଲା - ସେ ଭାରି ଅସୁବିଧା କଥା ବାବୁ | ମୁଁ ତ ତାକୁ ଭଲ 
ପାଇଛି। କଷ୍ଟ ପାଇ ପାଟିକଲେ ସେ ଆଉ ମତେ କ'ଣ ପସନ୍ଦ କରିବ କି ? ମୁଁ 
ହୁଏତ ଆଉ କେଉଁଠି ଝିଅ ଦେଖନ୍ତି, କିନୁ ସେ ଚିରକୁମାରୀ ହୋଇ ରହନ୍ତା । ମୁଁ 
କଣ ତାକୁ ଆଭିଆଡ଼ି ରଖ୍ବାକୁ ଭଲ ପାଉଥ୍ଲି ? ତେଣୁ ସେ କଷ୍ଟ ମୁଁ ହସି ହସି 
ସହିଗଲି । 

ମୁଁ ଫେରି ଆସି ମୋ ସାଥ୍ହାତରେ ଖଡ଼ୁଟିଏ ପଠେଇଲି | ସେଇଟା 
ପିତଳର । ଆମେ ତାକୁ କଡ଼ା ବୋଲି କନହୁ । କେବଳ ଏଇଥ୍‌ପାଇଁ ସେଇଟା 
ତିଆରି ହୋଇଥାଏ । ଝିଅଟି ସାଥ୍ଠାରୁ ମୋର ସମସ୍ତ ଠିକଣା ବୁଝିଲା ଓ କଡ଼ାଟି 
ଆଗ୍ରହରେ ରଖ୍ନେଲା | 

ତାପରେ ବିବାହ ପାଇଁ କିଛି ଅସୁବିଧା ରହିଲାନି ବୋଲି ବୁଝିଲି। ମୋ 
ବାପା ଏ କଥା ଜାଣିଲେ | ଝିଅ ପକ୍ଷ ବି ଜାଣିଲେ। ଦିଆଲି ଦିନ ନିର୍ବନ୍ଧ ହେବା 
ଠିକ୍‌ ହେଲା । ସବୁ ବିବାହର ନିର୍ବନ୍ଧ ପ୍ରାୟ ଦିଆଲିକୁ ହୋଇଥାଏ । ଆମଗୀର 
ଆଉ ଚାରିଜଣଙ୍କ ବିବାହ ମଧ୍ୟ ସେଇ ଦିନକୁ ଠିକ୍‌ ହୋଇଥଲା | ମାଘ ମାସକୁ 
ବିବାହ ହେଲା | ମାଘ ମାସରେ ଆମର ବିବାହ ସବୁ ହୋଇଥାଏ ! ପ୍ରୟ ସବ 
ଜିନିଷତ ଘରେ ଥାଏ, ଆଉ ଅସୁବିଧା କଣ ? 


ତା'ପରେ ଝିଅ ଆମ ଘରକୁ ଆସିଲା | ସେ ଦିନ “ସଗୁରା” କନ୍ୟାଟଙ୍କା 
ଦିଆହେଲା |! ଗୋଟିଏ ମଇଷୀ ବାନ୍ଧିଦେଲୁ | ଝିଅର ବାପ ଆମପକ୍ଷରୁ ହଳେ 
ବଳଦ, ଖଣ୍ଡେ ଲୁଗା ଓ ଘଡାଏ ଲଣ୍ଡା (ମଦ ) ପାଇଲା | ତା ପରେ ସେମାନେ 
କନ୍ୟା ସହ ତାଙ୍କ ଘରକୁ ଗଲେ ପ୍ରାୟ ବର୍ଷକ ପରେ ସେମାନେ କନ୍ୟାକୁ ଆଣି 
ଆମ ଘରକୁ ଆସିଲେ | ସେତେବେଳେ ଆମେ ଗୋଟିଏ ଭୋଜି ଦେଲୁ | ଏଇତ 
ବିବାହ | 


Source: Author, Digitized by PPRACHIN, SOA 


୩୯ 
ପରିଦଶ୍ଶକ - କଣ ସବୁ ସାଥ୍ଙ୍କର ଏଇ ପରି ହେଲା ? 


ବୁଦା ନାହିଁ କଲା | ତା ସାଥୁମାନେ କିପରି “ଦାମଙ୍ଗବାଙ! ପ୍ରଥାରେ 
ବିଭା ହେଲେ ସେ କହିଲା । 


ସାଥୀଟି ତାର ଯେଉଁଦିନ ସେଲାନି ଡ଼ିଙ୍ଗୋ (ଗା )ରୁ କନ୍ୟାର ବିଶି ଆସଚ୍ୁଠି 
ଧରି ବାହାରି ଆସିଲା, ସେଦିନ ସେମାନେ ରାଜିରୁଜାରେ ସେଇଠି ବିଭା 
ହୋଇଗଲେ ବୋଲି ବୁଝାଗଲା ! ସେଥ୍ପାଇଁ ଆଉ ଦେଖାଚାହା ହେଲାନି କି 
ମଇଷି ବଳି ଦିଆହେଲାନି। ସେମାନେ ଟିକିଏ ଗରିବ ହୋଇ ଥ୍ବାରୁ ଏହି ପରି 
ବିବାହ କଲେ | 

କିନ୍ତୁ ଅଧ୍କାଂଶ ସାଥୀ ` ଗୁଦାଇ ଗୋଦାରୁଂ ଗୋନି' (ବଳପୂର୍ବକ 
କନ୍ୟାକୁ ବିବାହ କରିବା ) ପ୍ରଥାରେ ବିଭା ହୁଅନ୍ତି । ସେମାନେ ହାଟକୁ ଯିବା 
ବାଟରେ କନ୍ୟାର ବା ହାତ କାଣି ଆଇୁଠି ଧରି ଟାଣି ରଖନ୍ତି। ଝିଅ ପଳାଇବାକୁ 
ଇଛା କଲେ ବି ଛାଡ଼ନ୍ତି ନାହିଁ। ସେଥ୍‌ରେ ବାହାଘର ପକ୍କା ହୋଇଯାଏ । 


XK, 
ବଣ୍ତା ନାରୀ 


ବଣ୍ଡା ଯୁବତୀ ସ୍ଵାସ୍ଥ୍ୟବତୀ । ସେ ପୁରୁଷମାନଙ୍କ ଅପେକ୍ଷା ଅଧ୍କ 
କାର୍ଯ୍ୟକ୍ଷମ । ସେ ତାର ବାଳକ:-ସ୍ଵାମୀ ପାଇଁ ଦିନରାତି ପରିଶ୍ରମ କରିଥାଏ । 
କାରଣ ସେ ଭାବେ ତାର ବୃଦ୍ଧାବସ୍ଥା ଆସିଲେ ସ୍ଵାମୀ ଉପାର୍ଜନ କ୍ଷମ ହୋଇଥ୍‌ବ 
ଓ ତାର ସେବା କରିବ | ଘରେ ବଞ୍ଡାର ସ୍ତ୍ରୀ ସବୁ କାମ ସମ୍ଭାଳେ ! ଏପରିକି 
ଜଙ୍ଗଲରୁ ଜାଳେଣି ସଂଗ୍ରହଠାରୁ ଆରମ୍ଭ କରି କ୍ଷେତରେ ଫସଲ ଉପୁଜାଇବା 
ପର୍ଯ୍ୟନ୍ତ ସବୁ କାମ କରେ | 

ବଣ୍ଡାନାରୀମାନେ ସୂସ୍ଥସବଳ, ପରିଶ୍ରମୀ ଓ ସ୍ଵାଧୀନତା ପ୍ରିୟ ¦ ତା 
ଦେହରେ ଅନେକ ବଳ | ତାର ଦେହରେ ଯୌବନ ଦୀର୍ଘକାଳ ପାଇଁ ରହେ | 
କୌଣସି ପରିସ୍ଥିତିରେ ସେ ହଟେ ନାହିଁ| ପାହାଡ଼ର ବାଘ ଭାଲୁ ଆଦି ହିଂସ୍ରଜନ୍ତୁଙ୍କ 
ବା ଉଦ୍ଧତ ବଣ୍ଡା ପୁରୁଷର ନାଲି ଆଖୁକୁ ତାର ଭୟ ନଥାଏ | ମନ ମାନିଥ୍‌ଲେ 
ପୁରୁଷଙ୍କ ପାଦତଳର ଦାସୀ ହୋଇ ରହିବାକୁ ସେ ପସନ୍ଦ କରିଥାଏ । 

ବଣ୍ଡାନ।ରୀ ଚାଷ 
କାମରେ ତାର ସ୍ବାମୀକୁ 
କେବଳ କିଛିଦିନ ପାଇଁ 
ସାହାଯ୍ୟ କରେ ନାହିଁ । ଧାନ 
ରୁଆଠାରୁ ଫସଲ ଆମଦାନୀ 
ହୋଇ ଘରକୁ ଆସିବା ପର୍ଯ୍ୟନ୍ତ 
ଦେହ ଲଗାଇ ବିଲରେ କଠିନ 
ପରିଶ୍ରମ କରିଥାଏ । 
ବଣ୍ଡାନାରୀ ପୂରୁଷ ତୁଳନାରେ 
ଅଧ୍କ ପରିଶ୍ରମୀ | 

ଆଗେ ବଣ୍ଡା କନ୍ଯା 
ସାତ ଆଠ ବର୍ଷ ବୟସ 
ହୋଇଯିବା ପରେ ବାପମାଆ 
ରହୁଥ୍ବା ଘରେ ନ ରହି ଗାର 
ଧାଳିଡ଼ୀ ବସାରେ ଶୋଇବା ଆରମ୍ଭ କରୁଥଲା | ସେଇଠି ସେ ଅବିବାହିତା 
ବଡ଼ କନ୍ୟାମାନଙ୍କ ପାଖରୁ ବା ବୟସ୍କା ବିଧବା ନାରୀ ପାଖରୁ ଭବିଷ୍ୟତ 
ଜୀବନର ତାଲିମ ନେଉଥୁଲା ! କ୍ରମେ ସେ ଯୁବତୀ ହେବାପରେ ଅନ୍ୟ 
ବଣ୍ଡାଗ୍ରାମର ଯୁବକମାନଙ୍କ ସଙ୍ଗରେ ରାତିରେ ଗୀତ ଗାଇ ନାଚ କରୁଥୁଲା ଓ 
ବିଭିନ୍ନ ଖେଳକୌତୃ କରେ ନିମଗ୍ନ ରହୁଥ୍ଲା | ଏହିପରି ନାଚଗୀତ, 
ମଉଜମଜଲିସ୍‌ ଜୀବନ ବିତାଉ ବିତାଉ ବଣ୍ଡା ଯୁବକର ଆକର୍ଷଣରେ ପଡ଼ି ବିବାହ 
କରୁଥଲା | ତେଣିକି ଧାର୍ଗିଡ଼ୀ ବସା ଛାଡ଼ି ଦେଉଥ୍‌ଲା । ଏବେ ଆଗର ସେହି 
ଧାଟିଂଡ଼ୀ ବସା ଦେଖୁବାକୁ ମିଳୁନାହିଁ ଜିନ୍ତୁ ନାଚଗୀତ, ମଉଜ ମଜ ଲିସ୍‌ ଆଗ ପରି 
ରହିଛି । 

ଗର୍ଭବତୀ ବଣ୍ଡା ନାରୀକୁ ଅନେକ ନିୟମ ଓ କଟକଣା ମାନି ଚଳିବାକୁ 
ପଡ଼େ | ଗର୍ଭ ସମୟରେ ତାକୁ ଆମ୍ବ ପଣସ, ବାଇଗଣ ପ୍ରଭୃତି କେତେକ 
ଫଳମୂଳ ଖାଇବାକୁ ବାରଣ କରାହୁଏ | ସନ୍ତାନର ମଙ୍ଗଳ ପାଇଁ ଗର୍ଭବତୀ 
ବଣ୍ଡାନାରୀ ସବୁ ନିୟମ ମାନି ଚଳିଥାଏ ! 

*) 

୪୧ 
ବଣ୍ଡାପୁରୁଷ 


ବଣ୍ଡାପୁରୁଷ ବେଶୀ ଡେଙ୍ଗା ନୁହେଁ କି ବେଶୀ ଗେଡ଼ା ନୁହେ । ମଧ୍ଧମ 
ଧରଣର ମଣିଷ | ଡଉଲ ଡାଉଲ ଦେହ । ଅଣ୍ଟାରେ ଘୂସି ( ଲାଙୁଟ ) ବେଢ଼ାଇ 
ହୋଇଥାଏ । ଚାଖଣ୍ଡେ ଓସାରର ଘୁସି ହିଁ ତାର ପରିଧେୟ। ବିସ୍ତର ପିକାଟାଣେ । 
ବାଉଁଶ ପାତିଆରେ ତିଆରି ବଟୁଆଟିଏ କାଖତଳେ ବା ଅଣ୍ଟା ପାଖରେ 
ଦୋହଲୁଥାଏ | ତା ଭିତରେ ଧୂଆଁପତ୍ର ଭରପୂର ହୋଇଥାଏ । କଥା କଥାକେ 
ହସେ | କଥା କଥାକେ ଗୀତ ଗାଏ । ମନ ପାଇଲେ ଅଣ୍ଟା ହଲାଇ ବୋହେ 
ନାଚିଯାଏ। ନୂଆ ଲୋକ ଦେଖୁଲେ ଦୂରେଇ ରହେ ଓ କଣେଇ କଣେଇ ଚାହେଁ । 
ମନକୁମନ ପଚାରି ହୁଏ - କିଏ ଇଏ ? ମିତ୍ର ନାଁ ଶତୁ ? କାହିଁକି ଆସିଛି ? କଣ 
ଚାହୁଛି ? 


ବଣ୍ଡା ପୁରୁଷ ଅଳସରେ ଦିନ କାଟେ । କାମଧନ୍ଦା ପ୍ରତି ତା'ର ସହା 
ନଥାଏ । ଯେଉଠି ବସିଛି ତ ବସିଛି। ପିକାଟାଣି, ସଳପ ପିଇ ଶୂନ୍ୟ ଆକାଶକୁ 
ଚାହିଁ ରହିଛି । ସେ କଣ ଯେ ଭାବେ, କିଏ ଜାଣେ ? ନ ହେଲେ ଘାର ଭିତରେ 


Source: Author, Digitized by PPRACHIN, SOA 


୪୨ 
ଶୋଇ ରହିଥାଏ । ପୁଣି ମନ ପାଇଲେ ଟାଙ୍ଗିଆ, ଧନୁଶର ଧରି ବଣ ଭିତରେ 
ପଶେ | ପଶୁପକ୍ଷୀ ଯାହା ପାଇଲା ଶିକାର କରି ନେଇଆସେ | 


ବଣ୍ଡା ପୁରୁଷର ଅତୀତ ପାଇଁ ଅନୁଶୋଚନା ନାହିଁ କି ଭବିଷ୍ୟତ ପାଇଁ 
ଚିନ୍ତା ନାହିଁ। ତା ପାଇଁ ବର୍ଭମାନ ହିଁ ମୂଲ୍ୟବାନ | ସେ ଭାବେ, ଦିନମାନ ସୁସ୍ଥରେ, 
ଆରାମରେ, ମଉଜ ମଜ୍ଲିସ୍‌ରେ କଟାଇ ଦେବା ଭଲ | କଣ ଲାଭ ପରିଶ୍ରମ 
କରି ? ତାର ପୋଷାକ ପରିଚ୍ଛଦ ବା ଅଳଙ୍କାର ପାଇଁ ଆସକ୍ତି ନଥାଏ | ପୁଅଝିଅଙ୍କ 
ପ୍ରତି ଦାୟିତ୍ଵବୋଧ ମଧ୍ଯ ନଥାଏ । ବଣ୍ଡାପୁରୁଷ ଭାବେ ଯେଉଁ ଶିଶୁମାନେ 
ପରିବାରକୁ ଆସିଲେ, ସେମାନେ ବଣର ଗଛଲତା ପରି ଆପେ ଆପେ ବଢ଼ି 
ବଡ଼ ହେବେ | ସେମାନଙ୍କ ପାଇଁ ସାରା ବଣ୍ଡା ପର୍ବତ ପଡ଼ିଛି। ଚାଷ କରି, ମାଛ 
ମାରି, ଶିକାର କରି ଆରାମରେ ଚଳିଯିବେ | ଭବିଷ୍ୟତ ପାଇଁ ସଂଚିବାରେ 
ଲାଭ କଣ ? ଯେତେଦିନ ଜୀଇଁ ରହିଛ, ଖାଇପିଇ ମଉଜ କରି ରହ | 


ବଣ୍ଡାପୁଅ ଦଶ ବାରବର୍ଷର ହେଲେ ଭେଣ୍ଡା ହୁଏ । ବଣ୍ଡା ପଲ୍ଲୀରେ ବୁଲି 
ବୁଲି ସେ ଯୁବତୀ ଖୋଜେ | ସାଥୀ ମେଳରେ ସେ ନାଚିବାକୁ ଯାଏ, ମଦଖାଏ, 
ଯୁବତୀଙ୍କ ମେଳରେ ନାଚେ । ଗୀତ ଗାଇ ବଣ୍ଡା ଝିଅକୁ ମୋହିତ କରେ | 
ବୟସରେ ବଡ଼ ନାରୀକୁ ହିଁ ସେ ବିବାହ କରେ ! ବିବାହ ବାସିଦିନ ତାର ପାରିଲା 
ପତ୍ମୀ ଘରର ସମସ୍ତ ଦାୟିତ୍ଵ ସଂଭାଳି ନିଏ । 


ବଣ୍ଡା ପୁରୁଷର ଜଞ୍ଜାଳ ନାହିଁ | ଦାୟିତ୍ଵ ନାହିଁ କି ସମସ୍ୟା ନାହିଁ। ସେ 
ସରଳ, ସହଜ, ନିରାପଦ ଜୀବନ ବିତାଏ | ତା'ର ଜୀବନ ସୁଖମୟ | 


ବେଳେବେଳେ ବଣ୍ଡାପୂରୁଷ ଉଗ୍ରହୁଏ । ରୁକ୍ଷ ହୁଏ। ରାଗିଗଲେ ଚନ୍ଦରସୂର୍ଯ୍ୟ 
ମାନେ ନାହିଁ । ଯାହା ବୁଝିଥ୍ବ ସେଇଆ | ଭାରି ଏକ ବାଗିଆ ! ତାକୁ କିଛି 
ଖରାପ ଜଣାଗଲେ ସଙ୍ଗେ ସଙ୍ଗେ ହଣାମରା ହୋଇଯାଏ । ମୁଣ୍ଡ ଗଣ୍ଡି ଦିଗଡ଼ଂ 
ହଏ | 


ବଣ୍ଡାମାନେ ପ୍ରାୟ ସୁସ୍ଥ ସବଳ ! ଏମାନଙ୍କ ଓଠ ଓ ଜଙ୍ଘ ଅନ୍ୟ ଜାତିର 
ଲୋକଙ୍କ ଅପେକ୍ଷା ଟିକିଏ ବଡ଼ | ଯୁବକମାନେ ମୁଣ୍ଡରବାଳକୁ ଅକ୍ଷୁର୍ଣ୍ଣ ରଖ୍ଲେ 
ହେଁ ବୁଢ଼ାମାନେ ମୁଣ୍ଡର ଚାରିପଟର ବାଳ କାଟିପକାଇ ମୁଣ୍ଡ ମଝିରେ ଚୁଟି 
ରଖ୍ଥାନ୍ତି । 
K) 

୪୩ 
ବଙଣ୍ଚାର ଉଗ୍ର ସ୍ଵଭାବ 


ବଣ୍ଡାମାନେ ଉତ୍ରସ୍ଵଭାବ ବିଶିଷ୍ଟ । ସାଧାରଣ କଳି କଜିଆକୁ କେନ୍ଦ୍ର କରି 
ଏମାନେ ବିଭତ୍ସ ହତ୍ୟାକାଣ୍ଡ ସୃଷ୍ଟି କରି ପକାନ୍ତି । ଉପର ବଣ୍ଡାମାନେ ବେଳେ 
ବେଳେ ଦଳବଦ୍ଧ ହୋଇ ସମତଳ ଅଞ୍ଚଳର ଗ୍ରାମମାନଙ୍କ ଉପରେ ପ୍ରତିଶୋଧ 
ନେବା ନିମନ୍ତେ ଚଢ଼ାଉ କରିଥାନ୍ତି । ତଳବଣ୍ଡାମାନଙ୍କ ଘର ଭିତରେ ପ୍ରବେଶ 
କରି ଖାଦ୍ୟଦ୍ରବ୍ୟ ଓ ଗୋମେଷାଦି ଅପହରଣ କରି ନେଇଥାନ୍ତି । କେତେକ 
ଉଦ୍ଧତ ପ୍ରକୃତିର ବଣ୍ଡାଲୋକ ହାଟ ଭିତରୁ ଲୁଟି କରିଥାନ୍ତି। 


ବହୁଦିନ ଧରି ସାଧାରଣ ଲୋକଙ୍କ ସହିତ ସଂପର୍କ ନରଖ୍‌ ବିଛିନ୍ନ ଭାବରେ 
ବସବାସ କରୁଥ୍‌ବା କାରଣରୁ ବଣ୍ଡାମାନଙ୍କର ଉଗ୍ର ସ୍ଵଭାବ ପ୍ରକାଶ ପାଏ । 

ଅଶିକ୍ଷିତ ଓ କୁସଂସ୍କାର ମୁଖ୍ୟତଃ ବଣ୍ଡାମାନଙ୍କୁ ଉଗ୍ର କରିଥୀଏ ! ପୁଣି 
ଅତ୍ୟଧୂବକ ମଦ୍ୟାପାନ ଦୋଷ ଏହାର ଅନ୍ୟତମ କାରଣ ବୋଲି ପୋଲିସମାନେ 
ମତ ଦିଅନ୍ତି । 

ବଣ୍ଡାମାନେ ଅତ୍ୟନ୍ତ ଆତ୍ମ ସଚେତନ, ଅଭିମାନୀ ଓ କ୍ଷଣକୋପୀ 
ଅଚନ୍ତି । ଏମାନେ ନିଜର ଓ ନିଜ ଗୋଷ୍ଠୀ ବ୍ୟତୀତ ଅନ୍ୟ ସମସ୍ତଙ୍କ ପ୍ରତି ସର୍ବଦା 
ଅନାଶନକ୍ତ | 

ବାହାର ଲୋକମାନଙ୍କୁ ସେମାନେ ସନ୍ଦେହ ଚକ୍ଷୁରେ ଦେଖନ୍ତି। ମନେମନେ 
କଣ ନାଇଁ କଣ ଭାବନ୍ତି । ବାହାର ଲୋକଙ୍କ ଠାରୁ ଦୂରେଇ ରହିବାକୁ ପସନ୍ଦ କରନ୍ତି। 
ଯଦି ବାହାରର ଲୋକ କେହି ବଣ୍ଡା ସ୍ତ୍ରୀମାନଙ୍କୁ ଦେଖ୍‌ ହସିଦେଲେ, ତେବେ 
ବଣ୍ଡାମାନେ ଉତ୍ୟକ୍ତ ହୋଇ ପଡ଼ନ୍ତି । ଫଳରେ ଜୀବନ ବିପନ୍ନ ହୁଏ ! ସେମାନେ 
ଭାବନ୍ତି ଯେ, ବାହାର ଲୋକେ ସ୍ତ୍ରୀଲୋକଙ୍କୁ ଅଶ୍ବିଳ ଇଙ୍ଗିତ ଦେଖାଉଛନ୍ତି । 
ସେଥ୍ପାଇଁ ସେମାନଙ୍କ ମନରେ ରାଗ ଆସେ । 


4) 


Source: Author, Digitized by PPRACHIN, SOA 


୪୪ 
ବଙଣ୍ଚାମାନଙ୍କର ନାଚ ଓ ଗୀତ 


@* ଧାଙ୍ଗଂଡ଼ା ଧାଙ୍ଗଡ଼ି ନାଚ - 


ପ୍ରାୟ ପ୍ରତିଦିନ ବଣ୍ଡା ପଲ୍ଲୀର ଧାଙ୍ଗଡ଼ି ବସା ( ସେଲ୍‌ନି ଡ଼ିଙ୍ଗା )ରେ ନାଚ 
ଓ ଗୀତର ଆୟୋଜନ ହୋଇଥାଏ ! ଅନ୍ୟ ଗାର ବଣ୍ଡା ଯୁବକମାନେ ଆସି 
ଧାଙ୍ଗଡ଼ି ବସାରେ ପହଞ୍ଚ୍‌ ଧାଙ୍ଗଡ଼ି ( ଯୁବତୀ ) ମାନଙ୍କୁ ନାଚିବା ପାଇଁ ଆହ୍ବାନ 
କରନ୍ତି। ଧାଙ୍ଗଡ଼ିମାନେ ଧାଙ୍ଗଡ଼ାମାନଙ୍କ ଆହ୍ଵାନକୁ ସମ୍ମାନ ଦେଖାଇ ସେମାନଙ୍କ 
ସଙ୍ଗରେ ନାଚିବାକୁ ଓ ଗାଇବାକୁ ସମ୍ମତି ଜଣାଇ ଆସନ୍ତି 


ଏହି ନାଚବେଳେ ବଞ୍ଡା ପୁଅ ତାର ଭାବିପତ୍ନୀକୁ ବାଛି ନିଏ । ଉଭୟଙ୍କ 
ମନ ମିଶିଲେ ବାହାଘର ହୁଏ | 


ଵ ପୂଜାପର୍ବାଣିରେ ନାଚ - 


ଧାଙ୍ଗଡ଼ା ଧାଡ଼ି ନାଚ ବ୍ୟତୀତ, ବଣ୍ଡାମାନଙ୍କର ପୂଜା ପାର୍ବଣ ଓ 
ସାମାଜିକ ଉତ୍ସବ ଉପଲକ୍ଷେ ମଧ୍ଯ ସ୍ଵତନ୍ତ୍ର ଧରଣ ନାଚଗୀତର ଆୟୋଜନ 
ହୋଇଥାଏ। 


ଅନ୍ୟ ଆଦିବାସୀ' ନୃତ୍ୟପରି ବଣ୍ଡାମାନଙ୍କର ନାଚ ବର୍ଣ୍ଣାଢ୍ୟ ନୁହେଁ ! 
ବଣ୍ଡାନାଚରେ ଡମମାନେ ବାଜା ବଜାଇଥାନ୍ତି। ନାଚବେଳେ ବଣ୍ଡା ଯୁବତୀମାନେ 
ନିଶ୍ଚଳ ଓ ସ୍ଥିର ହୋଇ ଛିଡ଼ା ହୋଇଥାନ୍ତି । ସେମାନଙ୍କୁ ଘେରି ଯୁବକମାନେ 
ଅଗପଛ ହୋଇ ନାଚୁଥାନ୍ତି । ଏତିକିବେଳେ  କିଂଡ଼ିଂ? ବାଜା ବାଜେ | ଜଣେ 
ଢ଼ୋଲିଆ ଢ଼ୋଲ ବଜାଉଥାଏ ! ତୃତୀୟ ବାଦ୍ୟକାର କୁସଂ ଧରି ସେମାନଙ୍କ 
ସାଙ୍ଗରେ ଯୋଗ ଦେଇଥାଏ। 


` ଯୁବକମାନେ ପାଦରେ ରଣ୍ଟିବାନି ମୁଣ୍ଡରେ ନାନାପ୍ରକାର ପକ୍ଷୀର ପର 
ଖୋସି ବିଭୋର ହୋଇ ନାଚନ୍ତି ! ନାଚିଲାବେଳେ ସେମାନେ ହାତରେ 
ଧନୁ,ଶର,ଛୁରୀ ଆଦି ଧରିଥାନି । 

ସିନ୍ଦିବୋର ଆଗରେ ନାଚର ଆୟୋଜନ ହୁଏ । ବୃଢ଼ାବୁଢ଼ିମାନେ 
ସିନ୍ଦିବୋର ପଥର ଉପରେ ଆଉଜି ବସିଥାନ୍ତି । ଯୁବକମାନେ ନାଚିଲାବେଳେ 
ହାତରେ ଧରିଥ୍ବା ଛୁରୀ ଉପରକୁ ଟେକି ଆଗକୁ ଧାଇଁ ଯାଆନ୍ତି । ସତେକି 

୪୫ 
କାହାକୁ ମାରିବାକୁ ଧାଇଁଛନ୍ତି । ନାଚବେଳେ ଗୀତ ବୋଲନ୍ତି - 


ଲେ ଲେ ଲୋଲୋ ଲେ ଲେ ଲୋଲୋ 
ରାସୁରିଲୋ ବାସୁରିଲୋ...... ଇତ୍ୟାଦି 
ଏହାର ଅର୍ଥ ହେଲା - 
ଏ ଟୋକି, ଚାଲ୍‌ ହସି ଖେଳି ରହିବା 
ତୁ ମୋର ପ୍ରାଣ ପ୍ରିୟା 
ଏ ଟୋକି, ଆମେ ମହିଷୀ ବଳି ଦେଖୁବା 
ତୁ ମୋର ପ୍ରାଣ ପ୍ରିୟା 
ସବୁଠି ଜଙ୍ଗଲ ବଢ଼ିବଢ଼ି ଯିବ 
ଏ ଟୋକି, ତୁ ମାଛ କଙ୍କଡ଼ା ଆଣିଯିବ୍ର 
ମୁଁ ସିନ୍ଦିବୋର୍‌ରେ ଥ୍‌ବି 
ତୁ ମୋର ପ୍ରାଣ ପ୍ରିୟା | 
ଲେଲେ ଲୋ ଲୋ ଲେଲେ ଲୋ ଲୋ 
ରାସୁରିଲେୋ, ବାସୁରି ଲୋ....... 


ଏହିପରି ନାଚଗୀତ ଚାଲୁଥ୍ଲାବେଳେ ଯୁବତୀର ଯୌବନରେ ବିମୁଶ୍ଧ 
ହୋଇ କୌଣସି ଏକ ବଞଣ୍ଡାପୁଅ ବଣ୍ଡାଝିଅକୁ ବିବାହ ହେବା ପାଇଁ ପ୍ରସ୍ତାବ ଦିଏ । 
ମନ ମାନିଲେ ଉଭୟେ ବାହା ହୋଇ ପଡ଼ନ୍ତି 


Kk, 
ବଣ୍ତାର ଶବ ସଂସ୍କାର 


ବଣ୍ଡାମାନେ ମୃତ ବ୍ୟକ୍ତିର ଶବକୁ ପୋଡ଼ି ପକାନ୍ତି । କିନ୍ତୁ କୌଣସି 
ଗର୍ଭବତୀ ନାରୀର ମୃତ୍ୟୁ ହେଲେ, କିମ୍ବା କେହି ବସନ୍ତ, ମହାମାରୀରେ ମଲେ, 
ତାର ଶବ ପୋଡ଼ା ନ ଯାଇ ପୋତା ଯାଇଥାଏ । 

ବଣ୍ଡାଲୋକ କେହି ମରିଗଲେ, ତାର ଶବକୁ ତେଲ ହଳଦୀ ଲଗାଇ 
ଗୀଧୋଇ ଦିଆଯାଏ ! ମାତୃକୁଳରୁ ଦୁଇଜଣ ମାଲ ଭାଇ ଆସି, ଶବକୁ ତାର 
ଶୋଉଥ୍ବା ବିଛଣାରେ ଗୁଡ଼ାଇ ଦିଅନି | ତାପରେ ବାଉଁଶରେ ତିଆରି 
କୋକେଇରେ ଶ୍ମଶାନକୁ ନେଇ ଯାଆନ୍ତି ଶ୍ମଶାନରେ ଛାମୁଣ୍ଡିଆ ତିଆରି କରି 


ତାରି ତଳେ ଶବ ସଂସ୍କାର କରାହୁଏ | 

ମୃତ୍ୟୁର ତୃତୀୟ ଦିନ କୁକୁଡ଼ା ମାରି ମୃତ୍ୟୁ ପର୍ବ ପାଳନ କରନ୍ତି । 

ଦଶମ ଦିନ ଶୁଦ୍ଧିକ୍ରିୟା ପାଳନ କରାଯାଏ ପୁରୋହିତ  ସିସା' ପ୍ରେତାତ୍ମା 
ଉଦେଶ୍ୟରେ ମଦ ଢ଼ାଳେ | ଏହାପରେ ଗୋଟିଏ ପାତ୍ରରେ ପବିତ୍ର ଜଳ ନେଇ 
ଗୀର ସମସ୍ତଙ୍କ ଚାଳ ଉପରେ ପକାଏ । ବଣ୍ଡାମାନଙ୍କର ବିଶ୍ଵାସ, ଏହି ପବିତ୍ର 
ଜଳ ପକାଇଲେ ମୃତ ବ୍ୟକ୍ତିର ଆତ୍ମା ବଣ୍ଡାଗା ଛାଡ଼ି ପଳାଇ ଯାଏ । ନ ହେଲେ 
ଗୀରେ ରହି ଉପଦ୍ରବ କରେ । ଶୁଦ୍ଧିଦିନ ବଳଦ କିମ୍ବା ମହିଷୀ ମାଂସର ଭୋଜି 
କରାଯାଏ | ଶୁଦ୍ଧିଦିନର ଦୁଇ ତିନି ଦିନ ପରେ ମୃତ ବ୍ୟକ୍ତିର ସ୍ମତି ଉଦେଶ୍ୟରେ, 
ଶ୍ମଶାନ ଭୂଇଁରେ ପ୍ରସ୍ତର ଖଣ୍ଡମାନ ସଜାଇ ଦିଆଯାଏ । ଏହାକୁ ଖୁନମ୍‌' କହନ୍ତି । 
ଏତିକିରେ ମୃତ ବ୍ୟକ୍ତିର ଶୁଵଧିକ୍ରିୟା ଶେଷ ହୁଏ । 


ଠି 


ଉପସଂହାର 


ଏ ସୃଷ୍ଟିରେ ଅନେକ ରହସ୍ୟ ମୁକ୍ତ ଓ ଆଚୁାଦିତ ଅବସ୍ଥାରେ ଅଚିହ୍ଵା ହୋଇ 
ରହିଛି । ସେ ରହସ୍ୟ ଭେଦ ଆୟାସ ସାଧ୍ୟ | ଆଧୁନିକ ସଭ୍ୟ ଶିକ୍ଷିତ ମଣିଷ 
ଆଗରେ ସେହିପରି ବଣ୍ଡା ପର୍ବତ ଓ ବଣ୍ଡାଲୋକ ଏକ ରହସ୍ୟ ହୋଇ ରହିଛନ୍ତି 


ଆଧୁନିକ ଶିକ୍ଷା ସଭ୍ୟତା ବଣ୍ଡା ପର୍ବତର ବଣ୍ଡାଲୋକଙ୍କ ପାଖରେ 
ଅର୍ଥହୀନ । ଆଧୁନିକତା ସେଇଠି ପଚାପରିବା ପରି ଖତଗଦାର ସାମଗ୍ରୀ । 
କାରଣ ବଶ୍ଡା ପର୍ବତର ବାସିନ୍ଦା ଆଦିମତାର ପୂଜାରି । ସେ ଆଦର କରେ 

ଆଦିମତାକୁ । ଆଦିମ ସଭ୍ୟଡା, ଆଦିମ ସଂସ୍କୃତି ହିଁ ତାର ଶ୍ରେଷ୍ଠ ସମ୍ପଦ । 
ଏବର ପରମାଣୁ ଯୁଗରେ ବି ତା ହାତରେ ଧନୁ ଓ ତୀର ଦେଖାଯାଏ | ସେ 
ବଣ୍ଡା ପର୍ବତର ବାଦଶାହା | ବଣ୍ଡା ପର୍ବତ ତାର ସବୁକିଛି। ବଣ୍ଡା ପର୍ବତ ବ୍ୟତୀତ 
ଅନ୍ୟ କେଉଁଠି କିଏ ଶାସକ କିଏ ଶାସିତ ସେ ଖବର ସେ ରଖେ ନାହିଁ । 
ପୃଥ୍ବୀରେ କେବେ କେଉଁଠି କେଉଁ କାରଣରୁ ବିପୃବ ହେଲେ, ଯୁଦ୍ଧ ହେଲେ, 
ବାତ୍ୟାହେଲେ, ପ୍ରଳୟ ହେଲେ, ଶାସନ ବଦଳିଲେ ସେଥ୍ପାଇଁ ତାର କିଛି ଚିନ୍ତା 
ନଥାଏ ? ବଣ୍ଡା ପର୍ବତରେ ଶିକାର ମିଳିଲେ ତାକୁ ଖାଇବାକୁ ମିଳୁଥ୍‌ଲେ ସେ 
ଭାବେ ସବୁକିଛି ଠିକ୍‌ ଅଛି । 

ଆକାଶରେ ଉଡ଼ାଜାହାଜ ଉଡୁଛି କି ମଙ୍ଗଳଗ୍ରହକୁ ରକେଟ୍‌ ଯାଉଛି, 
ସେ କଥା ଜାଣିବା ପାଇଁ ବଣ୍ଡା ଲୋକ ଆଗ୍ରହୀ ନୁହେଁ । ବରଂ ଆକାଶରେ 
ଉଡ଼ୁଥ୍ବା ଚଢ଼େଇ ଦେଖ୍ଲେ ସେ ଖୁସିହୁଏ । କାରଣ ତାହା ତାର ଖାଦ୍ୟ । 
ଭୁଗର୍ଭରୁ ପେଟ୍ରୋଲ ସରି ଆସିଲେ କି ସାଇକଲ ଦର ବଢ଼ିଲେ, ସେ ତିଳେ 
ମାତ୍ର ବିଚଳିତ ହୁଏ ନାହିଁ। କିନ୍ତୁ କୃହୁଡ଼ି ଦାଉରେ ଆମ୍ବ ଗଛର ବଉଳ ଝଡ଼ିଗଲେ 
କିମ୍ବା ପଣସ ଗଛରେ ପୋକ ଲାଗିଲେ କି କଦଳୀ ଗଛରେ ରୋଗ ହେଲେ ସେ 
ଆତଙ୍କିତ ହୋଇପଡ଼େ । 


ସରକାର କଣ, ସରକାରୀ ନିୟମ କଣ, ଏ ବିଷୟ ଜାଣିବା ପାଇଁ 
ବଣ୍ଡାଲୋକମାନେ ଆଗ୍ରହୀ ନୁହନ୍ତି । ସରକାରୀ ନିୟମ କାନୁନ ଗୋଟିଏ ବାଟରେ 
ଚାଲିଲେ ସେମାନେ ଆଉ ଗୋଟିଏ ବାଟରେ ଚାଲନ୍ତି | ଗୀ ମୁଖ୍ଆର ମୁହଁର 
କଥା ହି ସେମାନଙ୍କର ନୀତିନିୟମ । ଆଉ ସବୁ ମିଛ କଥା । 


ବଣରେ ଶିକାର କଲେ, ଝ୍ରଣାରୁ ମାଛ ମାରିଲେ, ଶଳପ ଗଛରୁ ମଦ 
ସଂଗ୍ରହ କଲେ ଯେ ସରକାରୀ ନୀତିନିୟମର ଖୁଲାପ ହେବ, ସେ କଥା ସେମାନେ 
ଜାଣନ୍ତି ନାହିଁ । ବେପରୁଆ ଭାବରେ ନିଜର ଆବଶ୍ୟକ ଜିନିଷମାନ ସଂଗ୍ରହ 
କରନ୍ତି । ବଣ୍ଡା ପର୍ବତର ଅଧ୍ବାସୀଙ୍କ ଚଳଣିର ପରିବର୍ଭନ ପାଇଁ ସରକାର 
ଯେତେ ନୀତି ନିୟମ ଲାଗୁ କଲେ ମଧ୍ଯ ତାହା ବଣ୍ଡାଲୋକମାନେ ମାନିବାକୁ 
ପ୍ରସ୍ତୃତ ନୁହନ୍ତି । 

ନିଜର ଯୋଗ୍ୟତା ଥ୍‌ଲେ, କୌଣସି କଥାରେ ଜିଦୂକରି ତାକୁ ସାବ୍ୟସ୍ତ 
କରାଯାଏ | ସ୍ଵାଧୀନତା ଲାଭର ଚଉବନ ବର୍ଷ ପୂରଣ ହୋଇ ଯାଇଥ୍‌ଲେ ମଧ୍ଧ 
ବଣ୍ଡାଲୋକମାନେ ଭଲକରି ଲୁଗାଖଣ୍ଡିଏ ପିନ୍ଧିବାକୁ କି ଦି' ଅକ୍ଷର ପାଠ ଶିଖୁବାକୁ 
ସମର୍ଥ ହୋଇ ପାରି ନାହାନ୍ତି । ତଥାପି ବଣ୍ଡା ଲୋକମାନଙ୍କୁ ପାଠ ପଢ଼ାଇ ଭଲ 
ମଣିଷ କରି ଆଧୁନିକ ସଭ୍ୟତାରେ ସାମିଲ କରିବା ପାଇଁ ସମସ୍ତ ପ୍ରକାର 
ସରକାରୀ ଉଦ୍ୟମ ଅବ୍ୟାହତ ରହିଛି | ଏବେ ବଣ୍ଡାମାନେ ଲୁଗା ଶିଖ୍ଲେଣି । 


ସରକାରୀ ନୀତିନିୟମର ଭଲ ମନ୍ଦ କଥା ଜାଣିବା ପାଇଁ ବଧ୍ର ବଣ୍ଡାର 
ଆଗ୍ରହ ନଥାଏ । ତଥାପି ବୁଦ୍ଧିଜିବୀମାନେ ଆଜି ବଣ୍ଡା ଲୋକଙ୍କୁ ଲୁଗା ପିନ୍ଧାଇବାକୁ 
ଓ ପାଠ ପଢ଼ାଇବାକୁ ଆଗ୍ରହୀ | ସମସ୍ତେ ସେମାନଙ୍କର ଉନ୍ନତି ଚାହୁଁଛନ୍ତି କିନ୍ତୁ 
ଏହା ଘଡ଼ିକରେ କି ଦିନକରେ କରି ହେବ ନାହିଁ। ବଣ୍ଡା ସଂସ୍କୃତିକୁ ଅକ୍ଷୂର୍ଣ୍ଣ ରଖ୍‌, 
ବଣ୍ଡା ଲୋକଙ୍କ ଉପରେ କୌଣସି ପ୍ରକାର ଚାପ ନ ପକାଇ, ସେମାନଙ୍କର 
ବୁଝିଲା ଭଳି କାମ କରି ସଭ୍ୟତାର ଆଲୋକ ସେମାନଙ୍କୁ ଦେଖାଇବାକୁ ହେବ । 
ନ ହେଲେ ବଣ୍ଡାମାନେ ହିଁ ଏକବିଂଶ ଶତାବ୍ଦୀରେ ଚରମ ପରିହାସ ସାକ୍ଷୀ ହୋଇ 
ରହିବେ । 


4) 

